


# నీతి కథలు చుంజుకో



నీతి కథా మంజరి

కందుకూరి శ్రీరంగలింగం

16  
4-94.

ప్రచురణ :

గోరాల ప్రబ్లికేషన్స్

రాజమండ్రి

NEETHI KATHA MANJARI

written by

KANDUKURI VEERESALINGAM

Sketch by : Charitra Techno Graphers (Rjy)

Rs : 14/-

*Published by :*

**ROHINI PUBLICATIONS**

**A.C.Y. Reddy Complex,**

**Town Hall Road,**

**RAJAHMUNDRY - 1**

**PHONE: 73444**

## మామూలు

బాలల ఆలోచనా పరిధిని విస్తృతీకరించేందుకై, బాలల్ని నీతివంతులుగా సమాజంలో నిలబెట్టేందుకై.....‘సంఘ సంస్కర్త’ శ్రీ వీరేశలింగం పంతులుగారు అందించిన చక్కని కథల పుస్తకం యిది !

ఇది ‘నీతి కథా మంజరి’

ఈ మంజరిలోని ప్రతి కథలో ఒక సత్యం దొరుకుతుంది. ఒక నీతి దర్శనమిస్తుంది. ఒక ధర్మమార్గం కనిపిస్తుంది. అందుకే.....

ఈ కథామంజరిని మీ ముందు ఆవిష్కరిస్తున్నాం ! వీరేశలింగం గారి ఆశయాలకు, ఆదర్శాలకు నీరాజనం పడుతూ ఈ పుస్తకాన్ని పునః ప్రచురిస్తున్నాము.

పాఠకుల, తోటి ప్రచురణ కర్తల ప్రోత్సాహమే మాకు కొండంత అండ. ఈ విషయంలో మాకు చక్కని సూచనలిచ్చి సహకరించిన శ్రీ పానుగంటి వేణు గోపాల కృష్ణారావు గార్ని, ప్రముఖ యువరచయిత శ్రీ పురాణపండ శ్రీనివాస్ గార్ని ఇవే మా కృతజ్ఞతలు.

--- రోహిణి వల్లకేషన్స్

రాజమండ్రి.



సంఘ సంస్కర్తగా -

నవ్యాంధ్ర సాహిత్య యుగకర్తగా -

జాతిని ప్రభావితం చేసిన

పునరుజ్జీవనోద్యమ నిర్మాత

శ్రీ వీరేశలింగం.

కాలాన్ని జయించి

ముందు చూపు ప్రదర్శించిన

శ్రీ కందుకూరి వీరేశలింగం కలం నుండి

బాలల కోసం సృష్టించబడిన

అపూర్వ కథలే .....

ఈ "నీతి కథా మంజరి"

## విషయసూచిక

కథ	:	పుట
1. గ్రద్ద, పావురము	:	9
2. తగవులమాటే పిల్లలు	:	10
3. ఆడుసింహము, నక్క	:	12
4. పిల్లి, నక్క	:	13
5. పంది, తోడేలు	:	14
6. గుట్టము, గాడిద	:	15
7. తోడేలు, మేక, గొట్టెపిల్ల	:	16
8. కాకి, నక్క	:	17
9. నెమలిని బక్షి రాజుగా జేరుగోరుట	:	19
10. ఏదుబంది, పాములు	:	21
11. దుర్మార్గపు గప్ప	:	21
12. బంగారపు గ్రుడ్లుపెట్టు బాతు	:	23
13. తెలివిమాలిన దుప్పి	:	24
14. కప్పలు రాజును గోరుకొనుట	:	26
15. తాబేలు, కుందేలు	:	28
16. పులి, నక్క	:	29

17. ఆబోతులు, సింహము	:	30
18. గొచ్చెపిల్ల, తోడేలు	:	32
19. ఎద్దులు, బండిచక్రములు	:	33
20. తోడేలు, కొంగ	:	34
21. తెవులుగొంటు దుప్పి	:	35
22. వేటకాడు, పావురము	:	36
23. జ్యోతిష్కుడు, మార్గస్తుడు	:	37
24. తాబేలు, గరుడపక్షి	:	37
25. కప్ప, నక్క	:	39
26. గాడిద, ముండ్రపాద	:	39
27. భరతపక్షి, దానిపిల్లలు	:	41
28. జోస్యుడు	:	42
29. ఎలుగుబంటి, సింహము, లేడి	:	43
30. గ్రద్ద, నక్క	:	44
31. నూతిలో బడ్డ నక్క	:	45
32. వాయువు, సూర్యుడు	:	47
33. సింహము, మృగములు	:	48
34. సింహము, ఎలుక	:	49
35. గ్రద్ద, కప్ప, ఎలుక	:	50

36. చెడ్డకుక్క	:	51
37. పేకుచెట్టు తెల్లుగడ్డ	:	52
38. గొట్టెతోలు కప్పుకొన్న తోడేలు	:	53
39. తోడేళ్ళు, గొట్టెలు	:	54
40. ఒంటికంటే జింక	:	55
41. నక్క, తెవులుగొంటు సింహము	:	56
42. దేగ, కాపువాడు	:	57
43. పిల్లి, ఎలుకలు	:	58
44. దుఃఖకరవివాహము	:	59
45. పిచ్చుక, ఇతరపక్షులు	:	60
46. ఎద్దు, కప్ప	:	62
47. పాము, ఆకుఱాయి	:	63
48. కుందేళ్ళు, కప్పలు	:	64
49. కడుపు, అవయవములు	:	65
50. ఎద్దు, దూడ	:	66
51. నెమలి, కొంగ	:	67
52. చీమ, మిడుత	:	68
53. బొంతకాకి, నెమళ్ళు	:	70
54. ఇంద్రుడు, బండివాడు	:	71
55. కుక్క, గొట్టె	:	72

56. కాకి, కుండ	:	73
57. దుప్పి, దుప్పిపిల్ల	:	74
58. తోకలేని నక్క	:	75
59. ఇంద్రుడు, లొట్టిపిట్ట	:	76
60. కాపువాడు, కొంగ	:	77
61. నెమలియొక్క మొట్ట	:	78
62. పిల్లి, పుంజు	:	79
63. చిలుకపులి, నక్క	:	80
64. నక్క, మేక	:	81
65. పడుచువాడు, పిల్లి,	:	82
66. చిలుకేప, జాలిరివాడు	:	83
67. గాడిద, కుక్క	:	84
68. బిందె, కుండ	:	85
69. నక్క, కొంగ	:	86
70. కుక్క, నీడ	:	88
71. పావురము, చీమ	:	89
72. సింహము, గాడిద, నక్క	:	90
73. కౌజు, కోడిపుంజు	:	90
74. ఎలుగుబంటి, తేనెయిగలు	:	91
75. దుప్పి, గుట్టము	:	92





## నీతికథామంజరి

### 1. గ్రద్ద, పావురము

అనేక పర్యాయములు గ్రద్ద, మొకటి పావురములను బట్టుకొనుటకయి ప్రయత్నము చేసి, అవి దొరకక సారిపోయి గూటిలో దూరుచు వచ్చినందున చేసిన ప్రయత్నము విఫలము కాగా దరువాత మాయోపాయ మొకటి యాలోచించి వానిని చేరవచ్చి “ఓ పావురము లారా! మీరు నామనోభావమును కనిపెట్టలేక నే నేమో మీకు శత్రు పక్షమువాడ నని భ్రమ పడి నేను దగ్గట రాగానే వృథా భయపడి దూరముగా తొలగుచున్నారు. సాధుపక్షులయిన మీకు నిత్యమును సంభవించుచున్న యాపదలకు దుఃఖపడి మీ హితముగోరి నే నిప్పుడు మీదాపునకు వచ్చినాను. డేగలు మొదలయిన నాని వలన మీకు సదా కలుగుచుండెడి యపాయమునుండి మిమ్ము రక్షింపవలెనన్న సదుద్దేశముతప్ప నామస్సులో వేటు చింతలేదు. పనికిమాలిన యవిశ్వాసమును విడిచి మీరందఱు నన్ను, రాజునుగా స్వీకరించెడు పక్షమున మీకు శత్రు భయము కలుగకుండ గాపాడి మిమ్మందఱు నాకడుపులో, బెట్టుకొని యాదరించెదనను’ అని హితోగదేశము చేసెను. ఆ పావురము లామాటలకు సంతోషించి యాగ్రద్దను తమ రాజునుగా జేకొనుట కంగీకరించి, సర్వ స్వాతంత్ర్యముల విచ్చి గృధ్రమునకు రాజ్యాభిషేకముచేసి తా మాతవిని ప్రభుభక్తి గలిగి సేవించునట్లు ప్రమాణములు చేసెను. అంతట నా గృధ్రరాజు పావురములవద్ద బ్రవేశించి ప్రజలయొక్క

దేహప్రాణములు రాజాయొక్క సొత్తగుటచేత వాని విచ్ఛవచ్చి  
నట్టనుభవించుట తనకుగల స్వాతంత్ర్యములలో నొక్కటియని  
చెప్పి యొక్కొక్క పాపురమునే చంపి భక్షింపసాగెను అందుచేత  
దినదినక్రమమున బలుచబడి హతశేషులయిన పాపురములన్నియు  
నొకచోట జేరి, స్వభావ మెఱుగక పరునికి దమపై నధికారవిచ్చి  
తమలో దెచ్చిపెట్టుకొన్న పాపఫల మనుభవింపక తీరిదని విలపింప  
జొచ్చెను.

గీ. పరుల నైసర్గిక గుణంబు లరయకుండ  
విశ్వసించిన నాపదల్ వే ఘటిల్లు ;  
దీర్ఘ ముగ గ్రొత్తవాని శోధింపకుండ  
బ్రయసఖుండని యంగీకరింప జనదు.

• • • • •

## 2. తగవులమారి పిల్లులు

ఒకనాడు రెండుపిల్లు లొకరియింట రొట్టె యెత్తుకొని వచ్చి,  
దానిని పంచుకొనుటకు పాళ్ళు తెగనందున రెండును గలిసి న్యాయము  
పొందుటకయి సభకు బోయెను. ఆ సభయందా మహావ్యవహారమును  
దీర్చుటకు మర్కటచక్రమర్తి గారు న్యాయాధికారిగా గూరుచుండి  
రొట్టెను రెండుముక్కలు చేసి పెద్దముక్క నొక ప్రక్కను చిన్నముక్క  
నొకప్రక్కను త్రాసులోవేసి తూచి, అందొకటి బరువుగా నున్నందున  
పెద్ద ముక్కనుండి నోరుపట్టినంతముక్క కొరికి న్యాయనిర్ణయము  
నందు చేతులకేకాక దంతములకుగూడ పని కల్పింకచెను. అప్పుడు  
చిన్నముక్క పెద్దదికాగా కోతి విచారపడి “అయ్యో ! ప్రమాదము

నంభవించినదికదా” అని యిప్పుడు పెద్దదైన భాగమునుండి మఱియొకముక్కను కొటికి నోటికిని గడుపునకును మరల పని పెట్టెను తగవు తీర్చుటయం దద్భుతశక్తిని జూపుచున్న యాన్యాయ దాతయొక్క సామర్థ్యమునుబట్టి యొకదాని తరువాత నొకటి పెద్దముక్క చిన్నదిగాను చిన్నముక్క పెద్దదిగాను మాఱిమారి కోతికడుపు విండించుచుండుట చూచి పిల్లలు తమ తెలివితక్కువ తెలిసికొని “అయ్యో ! ఇది యెక్కడి న్యాయము ! అంతకంతకు రొట్టె తఱిగిపోవుచున్నది. ఇప్పుడున్నదానిలో చెఱియొకముక్కను మా కిచ్చివేసి మమ్ము బంపుడు. మేము దానితోనే తృప్తి పొందెదము” అని న్యాయాధిపతిని వేడుకొనెను. “మీరు తృప్తి పొందిన మాత్రమున న్యాయము తృప్తిపొందునా ? తొందరపడక మీ యుభయులలో నెవ్వరికిని హెచ్చుతగ్గులు రాకుండ మీ యిరువురకును పూర్ణమయిన న్యాయము దొరకువలయును కొంచెమోపికి చేయుడు. ధర్మాధికారిని కూర్చుండి పక్షపాతము చూపినపక్షమున నన్ను నలుగురును విందింపరా ?” అని పలికి యాయపూర్వ న్యాయాధిపతి యథాప్రకారముగా ముక్కలు కొటికి దొడలు తాటించుచు న్యాయమును తీర్చసాగెను. ఇంత వలకును కోతి రొట్టెముక్కలు మ్రింగుచుండగా తాము గుటకలు మ్రింగుచు చూచుచున్న మార్జాలములు శాంతతయంతయు పోగా “అయ్యో ! ఇక మానిమిత్తము మీ రాయాసపడనక్కఱలేదు. ఈ మిగిలిన రవంత ముక్కను మాకిచ్చివేసి ననుమలోమేము సమాధానపడి యూరకుండెదము. మీవంటి ధర్మదాతలు లోకలో మఱియెవ్వరును లేరు. దుర్బలులమయిన మమ్మన్యాయము చేయక మీకు దోచినంత దయచేసి మమ్ముపంపివేయు” అని దీనత్వముతో ప్రార్థించెను. అప్పుడు కోతి “అన్యాయమెవ్వరికిని గూడదు. మీకును నాకునుగూడ న్యాయమే కావలెను. ఇంత సేపటినుండి మీ వ్యవహారముయొక్క

చిక్కు పడల్చుచు మీ నిదియిట్లమయి శ్రమపడు ముస్సొందుకయి  
యిప్పుడు శేషించి యున్న యీ ముక్కనాది.” అని తనగా మిగిలిన  
ముక్కను నోర వేసికొని చేతులు దులిపి “మీలో నెవ్వరికిని పక్షపాతము  
జరగలేదు. ఒక శీఘ్రముగా మీ యిండ్లకు పోండు” అని తగవు తీర్చి  
తాను లేచిపోయెను.

గీ. వడిగ సభ కెక్కి తగవులు పడెడువారు  
చెఱుచుకొందురు తమతొంటిస్థితనిగూడ,  
ఒకరి కింత నష్టంబైన నోర్చి సభకు  
బలన కింబ సమాధానపడుట యొప్పు.

o o o o o o o o o o

### 3. ఆడుసింహము, నక్క

ఒకనా డొకసింహమును నక్కయు కలిసి మాటాడుకొనుటలో  
సంతానమును గూర్చి ప్రసంగము వచ్చెను. ఆ ప్రస్తావనలో నక్క  
సంతానవిషయమున లోకములోని సమస్త జంతువులలోను తమజాతి  
మిక్కిలి ధన్యమయినదనియు, తమకు కడుపు చక్కగా ఫలించి ప్రతి  
సంవత్సరమును మూడు నాలుగేసి పిల్లల చొప్పున సంతానలాభము  
కలుగుచుండుననియు, చెప్పి కొందరు భాగ్యశాలులలోకములో రెండు  
మూడు తడవల కంటె నెక్కువగా బిడ్డలను కన నోచుకోకపోయినను,  
ఆ కన్నప్పుడైన నొక్క కూనకంటె నెక్కువ పెట్టలేకపోయినను,  
తమ యంతటివారొరులు లేరని గర్వముచేత విట్టవీగి యితరులను  
దమకంటె దక్కువగా జూచుచుందురు.” అని సింహమునకు తాకునట్లుగా  
నెగతాళి చేసెను. సింహ మా పరిహాసమును గ్రహించి రోషముతో, నీ  
వన్నమాట సత్యమేకావచ్చును. అయినను కొందఱుట్లు గర్వపడుదుకు  
హేతువు లేకపోలేదు. నీ వెన్ని సారులు పిల్లల బెట్టినను పెట్టినపుడెల్ల

నీవినను నీ కడుపునన బుట్టిన వన్నియు నక్కకూనలే, నే నొక్కసారియే బిడ్డనను కన్నను నా కడుపునబుట్టిన దొక్కటియు సింహపుపిల్ల.” యని యుత్తరమిచ్చెను.

గీ. శక్తి లేనట్టి దుష్పుత్రశతముకంటె  
గుణయుతుం డైనవా డొక్కకొడుకె మేలు ;  
ఉత్తమగుణంబు లేకున్న, నొక్కగొప్ప  
వంశమున బుట్టినంతనె వాసి లేడు.

• • • • •

## 4. పిల్లి, నక్క

ఒకనా డొక యడవిలో పిల్లియు నక్కయు గలిసి యాత్మ రక్షణోపాయములను గూర్చి మాటాడుకొనుచుండగా నక్క “నాకు వేయిమాయలు తెలియును. కాబట్టి శత్రువులు త్కారించినప్పుడు నే నేమాయోపాయము చేతనైన తప్పించుకోగలను. శత్రుభయము కలిగినప్పుడు నీ వెట్లు ప్రాణరక్షణము చేసికో గలుగుదువు.” అని పిల్లి నడిగెను. “మిత్రుడా ! నాకొక్క యుపాయముమాత్రము తెలియును. నాకు తెలిసిన యాయొక్క యుపాయమును తప్పిపోయినయెడల నేను ప్రాణములకు నీళ్ళు వదలుకోవలసినవాడనే” అని పిల్లి చెప్పెను. “పరితాపకరమయిన నీ దుస్థితికి నా మనస్సు భేదపడుచున్నది. కానిమ్ము. నీ యసహాయస్థితికి చింతిలబోకు. సమయము వచ్చినప్పుడు నాయుపాయములలో నొకటిరెంటి నీకు నేర్పదనులే. ” అని నక్క పిల్లి నూటడించుచుండెను. ఈ మాటలు నోటనుండగానే యచ్చటికి వేటకుక్కలు వరుగెత్తుకొని వచ్చెను. అప్పుడు పిల్లి తనకు దెలిసిన యొక్క విద్యతోను శీఘ్రముగా చెట్టుమీది కెగబ్రాకి తన ప్రాణములు



కాపాడుకొనెను. నక్కమాత్రము తా నెఱిగిన కోటి విద్యలతోను రక్షణమార్గమును గానక కొంతదూరము పరుగెత్తి తుదకు కుక్కలకు చిక్కిప్రాణములు విడిచెను.

గీ. బూటకము లై నవిద్యలు నూటికంటె  
నుత్తమం బైనసద్విద్య యొకటి మేలు,  
ఏల్ల విద్యల వింత వే లిడుటకంటె  
నొకటి చక్కగా నేర్చిన నొదవు సుఖము.

• • • • •

## 5. పంది, తోడేలు

“పిల్లలపంది యొకటి తన పిల్ల లెల్లను చుట్టునుజేరి యాడు కొనుచుండగా వేడుక చూచుచు వాని సమీపమున గూరుచుండెను. అప్పుడాదారిని బోవుచున్న తోడేలొక్కటి పంది పిల్లలను జూచి వానిలో నొక్కదానిని తన గర్భమునందు జొప్పింపవలెనని యెంచి, తనకోరిక తీర్చుకొనుటకు మార్గముగానక వానితల్లితో స్నేహముచేసి తదనుగ్రహ సంపాదనము చేయదలచి మెల్లగా సమీపమునకు వచ్చి “ఓ యిల్లాలా ! నీవు బిడ్డలతో సుఖముగా నున్నావా ? గంపెడు పిల్లలను విన్నును చూచుటచేత నాకు కన్నుల పండువుగా నున్నది. ఈ పిల్లలను రక్షించుటలో నీకు నావలనితోడ్పాటేమైన గావలసి యున్నయెడల వీనిని నా కడుపులో బెటుననీకు మాటుగా వేంచుటకు నేను సిద్ధముగా నున్నాను. నీకీష్టమున్నయెడల నీ బిడ్డలను నాకొప్పగించి కొంచెముసేపు దూరముగా బోయి మంచిగాలి యనుభవించి రావచ్చును.” అని తన శిశు వాత్సల్యమును గనబఱచెను. “అయ్యా!

మీ హృదయములోని దయారసమంతయు నాకు బోధపడినది. నావంటి యల్పులు తమవంటి పెద్దల కాయాసము కలుగజేయుట యపచారమగును. తమరు క్షేమసమాచారమును విచారించుటకయి తఱచుగా శ్రమపడి యిక్కడకు విజయం చేయకుండుటయే నా యభిమతము. కాబట్టి మీకు మామీద విజ మయిన యనుగ్రహ మున్న పక్షమున, మీరు నుఱియెప్పుడును మాకు దర్శన మీయక మీచాటున మమ్మొంటిగా బ్రతుకనిండు. ఇదియే మీరు మాకు జేయవలసిన మహాపకారము.” అని ప్రార్థించి పందితోడేలను సాగనంపెను.

గీ. క్రొత్తవారలు తమయంత గూర్మిచూచు  
వత్తురేనియు శంకింపవలయు వారి ;  
బాలు రమ్యల యుపచారవాక్యములను  
శీఘ్రముగ విశ్వసించుచు జెడుదు రిలను.

• • • • •

## 6. గుఱ్ఱము, గాడిద

యుద్ధభూమికి గొనిపోవుటకయి మంచి జీనుకట్టి యలంకరించుటచేత సంతోషము పట్టజాలక పర్వతగుహలు మాఱుమ్రోయునట్లుగా నకిలించుచు గుఱ్ఱ మొకటి నానాముఖముల పరుగులెత్త మొదలు పెట్టెను. అప్పుడు పెద్దబరువు మీద వేసి కొని మోయలేక కాళ్ళీడ్చుకొనుచు నడుచుచున్నగాడిద యొకటి మార్గమధ్యమున దాని కంటబడెను. ఆ గర్దభమును జూచి గుఱ్ఱము మహా గర్వముతో “నీవు దారి తొలగి దూరముగా పో. నీ మందగమనము విడిచి వేగిరము కదల లేక పోయినా నీవు నా కాలిక్రిందబడి నలిగిపోదువునుమా.”

అని పరిహాసముగా బలికెను. గర్వాంధతచేతగ్రిందుచూడక గంతులు వేయుచున్న గుట్టముమందర సూటుమూట పలుకుటకు సాహసంపక యా గాడిద మెల్లగా నొకయోర కొత్తిగిలి దానికి దారి యిచ్చెను. ఇట్లు జరిగిన కొంతకాలమున కాగుట్టము యుద్ధములో గాయపడి కుంటి దయి యొక కావువాని కమ్మబడివాడు తనమీద మూటలువేసి తోలుయొని పోవుచుండగా కుంటికాలితో మెల్లగా నడచుచు మరల నాగాడిద కెదురు పడెను. అప్పుడాగాడిద ప్రతి సత్కారము చేయుటకు తన కీప్పుడు వంతు వచ్చినదని భావించి “ఓ మిత్రుడా!” అని పిలిచి, “నాడు నా నడకను జూచి పరిహసించిన మహానుభావులు కౌరా తమరు ? అప్పటి కేను గర్వమును జూచి తమకెప్పుడో యిట్టి యవస్థ పట్టినని నేను నాడే నా మసస్సులో ననుకొన్నాను” అని పలుకరించెను.

గీ. ముందు గర్వంబు నడవ, నెప్పుడును దాని  
వెనుకనే యవమానంబు జనుచునుండు ;  
గర్వితుని కాపద యొకింత కలుగునేని,  
ఉల్లముల సంతసిల్లుదు రెల్లజనులు.

• • • • •

## 7. తోడేలు, మేక, గొట్టెపిల

ఒక దినము మేక యొకట గొట్టెపిల్లకు పాలిచ్చుచుండగా తోడేలు చూచి “ఓ వెట్టి శివుడా ! ఇది నీ కన్నతల్లిగారు; అదిగో నీ తల్లి యక్కడ మందలో మేయుచున్నది. అక్కడకు పోదమురా” అని దూరముగ్గా యొక గొట్టెలమందను చూపెను. “అయ్యా ! మీ రిప్పుడు చూపినది నా తల్లియే కావచ్చును. అయినను పుణ్యాత్మరాలయిన యీ మేకయే నన్ను జిన్నప్పటినుండియు పుత్రప్రేమతో బెంచుచుండుట

చేత దీనినే నేను తల్లినిగా భావించుకొనుచున్నాను. ఈ మేక తన కన్న బిడ్డల కయిన గొంచెముపాలు తక్కువచేసి నాకేలోపమును గలుగ కుండ పాలిచ్చి పెంచుచున్నది. కాబట్టి, యిట్టి పుత్రవాత్సల్యముతో నన్నుగపాడుచున్న యీ మేక యొద్దనే నేనుండి, దీనికే మాతృభక్తిని జూపెదను" అని యా గొట్టెపిల్ల మాటు పలికెను.

గీ. బాగుగా దమసుతుల గా పాడనట్టి  
వారు లోకంబులో బశుప్రాయ లెపుడు;  
విద్యయును బుద్ధి చెప్పించి పెంచువారి  
యెడ కృతజ్ఞులై బాలురు నడవవలయు.

• • • • •

## 8. కౌకి, నక్క



యెక్కడనుండియో కాకి యొక మాంసఖండమును నోర  
 కలుచుకొని వచ్చి చెట్టుకొమ్మమీద కూరుచుండగా నక్క చూచి,  
 యేలాగునైన దా నా మాంసము నపహరింప వలెనని మెల్లగా చెట్టుక్రిందికి  
 వచ్చి, కాకిని పిలిచి “అన్నా ! నీ సౌందర్య మే మని చెప్పను ! నీ  
 దేహముయొక్క నీలమేఘ చ్చాయయేమి ! చక్రములవంటి కన్నుల  
 యందమేమి ! వింజామరలవంటి నీరెక్కల సొగసేమి ! హంసవంటి నీ  
 నడక యేమి ! ఆహా ! ఏమి నా భాగ్యము ! నీ రూపము  
 చూచినకొలదిని నాకు నేత్రోత్సవ మగుచున్నది ! ఒక్క చక్కదమే  
 కాదు. భూమిమీద నీతో సరిగా మధురరుతముచేయు పక్షి సహితము  
 మఱియొకటి లేదు. నీ వొక్కసారి నీ గానామృతమును కూడవర్షించి  
 నా చెవులపండువు చేసితివా, లోకములో నాయంతటి ధన్యు డుండడు”  
 అని ముఖస్తుతి చేసెను. ఆ పొగడ్త కుబ్బిపోయి, దేహము పరవశము  
 కాగా, కాకి తన సంగీతమును గూడ వినిపించి శాశ్వతకీర్తిని  
 సంపాదించవలెనని యెంచి నోరు తెఱచి కావు కావుమని కూసెను.  
 కాకి నోరు తెఱవగానే మాంసము క్రిందపడినందున నక్క చటుక్కన  
 దానిని నోట కలుచుకొని “ఓసి పిచ్చిదానా ! నీ నింతసేపును  
 విన్నూరకే పొగడితి ననుకొన్నావా ? నావచ్చినపని నాకయినది  
 గనుక, ఇక నీపాట నీవే యుంచుకో. నీవంటి కురూపిని స్వలాభము  
 లేక యెవ్వరు స్తుతింతురు?” అని తనదారిని పోయెను.

గీ. వసుధలోపల నరులను బాడుచేయు  
 స్తోత్రపాతుల మించు శత్రువులు లేరు;  
 లాభ మొంద ముఖస్తుతు ల్పలుపువారి  
 వలల దగులక కనుగల్గి మెలగవలయు.



## 9. నెమలిని పక్షిరాజునుగా జేయగోరుట



పూర్వకాలమునం దొకసారి తమకు రాజు నేర్పఱుచు కొనుటకయి పక్షులన్నియు నొకచోట సభచేసి యెవరిని రాజునుగా నేర్పఱుచు -కొందుమాయని యాలోచించుకొనుచుండెను. అప్పుడనేక పక్షులు వచ్చి పక్షి రాజ్యాధిపత్యమనుకు తామే యర్హులమని బయలు దేటి తమతమ సామర్థ్యములను సభవారితో జెప్పుకొనసాగెను. అప్పుడు నెమలి వారివద్ద నిలిచి తన సౌందర్యమును వారికిజూపి, చిత్రవర్ణముగల పురి విప్పి వారియెదుట మనోహరముగా నృత్యము చేసి తన నాట్యకౌశలమును గనబఱచి, పక్షి రాజ్యమునకుదన్న పట్టము కట్టవలసినదని వారినిప్రార్థించెను. ఆ వన్నెలును జూచి భ్రమించి విశేషసంఖ్యగలపక్షులు పక్షి రాజ్యమును నెమలికే యాయవలసినదని నిర్ధారణము చేసెను. అంతటి మంచిరాజు తమకు లభించినందలకయి పరమానందమునొంది పక్షులన్నియు టెక్క లెగురవైచుచు రాజ్యాధి

షేకమహోత్సవమునకయి ప్రయత్నించుచుండగా, ఆ గుంపులో నుండి చిలుక యొక్కట పైకి వచ్చి స్వభావ మనోహరమయిన తన నుస్వరముతో సభవారినుద్దేశించి యిల్లనియెను. “మీరందఱును జేరి యసమాన సౌందర్యము గల మయూరమును పక్షి రాజ్యాధిపతినిగా జేయ నిశ్చయించినందఱకు నాకెంతో సంతోషముగా నున్నది. ఐనను నా మనస్సు నొక్క సందేహము మాత్రము బాధించుచున్నది. మనమిప్పుడే నెమలిని రాజునుగా నేర్పఱుచుకొని మన ధనప్రాణముల నీతని యధీనము చేయుచున్నాము. రాజువలన గలుగవలసిన ముఖ్యఫలము ప్రజల రక్షణము గదా ? ప్రజారక్షణము చేయలేని రాజుండుటవలన నేమియు ప్రయోజనములేదు. రేపటినుండి దేగలు గృధ్రములు మొదలయిన క్రూరపక్షులు మనమీద దాడి వెడలి మనలను సంహరించి భక్షింప మొదలు పెట్టినప్పుడు తా నడ్డపడి మన ప్రాణములు కాపాడగలుగు నేమో? యీ రాజు నడిగి మఱి పట్టాభిషేకమహోత్సవము నడపవలెనని నా ప్రార్థన.” ఆ మాటలు విని పక్షులన్నియు నొండొరుల మొగములు చూడ మొదలు పెట్టెను. నెమలియు దగిన ప్రత్యుత్తరమును జెప్పజాలక క్రిందు జూచుచు నూరకుండెను. అంతట పక్షు లన్నియు తెలివితెచ్చుకొని నెమలికి పక్షి రాజ్యమిచ్చుట మానుకొనెను.

గీ. శక్తి చూడక బాహ్యవేషముల బ్రమసి  
నరుల గైరవార్తుల గా గ బరిగణింతు;  
కోటిపామరు లాడెడుమాటకన్న  
దెలివిగల మర్త్య డొక డాడుపలుకు లెస్స.

## 10. ఏదుబంది, పాములు


ఒక గుహలో పాము లనేకములు వసించుచుండగా ఏదుబంది యొకటి యక్కడకు వచ్చి తాను విశ్రాంతి పొందుటకు కొంచెము తావిండని వేడుకొనెను. ఆ పాములు కొంచెమొత్తిగిలి యిక్కడ నుండుమని దాని కొకమూల కొంచెము చోటిచ్చెను. ఆ ఏదుబంది లోపల ప్రవేశించినతరువాత మెల్లమెల్లగా లోపలికి జరిగి పాములమీదికి రా నారంభించెను. ఏదుబందిముండ్లు గ్రుచ్చుకొన మొదలు పెట్టినందున సహింపలేక యీ పాములు దాని నావలికి పొమ్మని యడిగెను. అప్పుడా ఏదుబంది పాములను లక్ష్యముచేయక యాగుమలో తన కేమియు విబ్బందిలేక సుఖముగానే యున్నదనియు, ఎవ్వరికిబ్బందిగా నున్నదో వారే గుహను విడిచి మఱియొకచోటు చూచికొనుట యుచితముగా నుండననియు చెప్పి ముండ్లుగ్రుచ్చుకొనునట్లుగా మఱింతమీదికి జరగసానెను. అప్పుడాపాములు మొట్టమొదట దానికి తావిచ్చినందలకు పరితాప పడవలసి వచ్చెను.

గీ.      నరులు బతిమాలుకొని తొల్తనారుల చెంత  
జేరి పిదవ వారికె కీడు చేయు చుండు;  
కావునను బుద్ధిమంతులు కన్ను గలిగి  
దుష్టులను జెంత జేర్చక తొలగ వలయు.

• • • • •

## 11. దుర్మార్గపు కప్ప

ఒకనాడొక యెలుక యొక యేటిని దాటుటకయి యాలోచించుచు గట్టున కూరుచుండియుండెను. అప్పుడొక కప్ప నీటిలో నుండి వయికి వచ్చి, ఎలుకను వచ్చిన కార్యమడిగి తెలిసికొని దానిని



మోసము చేయవలెనని నిశ్చయించుకొని, “ఓ యెలుకబావా ! నీవు కాలికొకదారము కట్టుకొని యాదారపుగొనను నా మొలకు గట్టిగా కట్టివేసినయెడల నీ వీదవలసిన యాయాస మక్కటలేకుండ నేను విన్నావలిదరికి సులభముగా జేర్చెదను” అని చెప్పెను. ఆ మాటల కెలుక సంతోషించి యొప్పుకొని చెప్పినట్లుచేసి నీటిలో ప్రవేశించెను. కప్ప దానిని కొంచెము దూరమీడ్చుకొని పోయి లోతునీటి ప్రవేశించిన తరువాత తా నడుగుననకు మునిగి దానిని ముంచనారంభించెను. అది చూచి యెలుక “ఓ కప్పబావా ! నన్ను ముంచి వేయుచున్నా వేమి అని యడిగెను “ఓ బుద్ధిహీనుడా ! నాచేత బని చేయించుకో సాహసించినందుకు విన్ను ముంచివేసి మీ మూషకజాతి కెల్లను బుద్ధివచ్చునట్లు చేసెదను. చేతనయిన పక్షమున నీ ప్రాణములు కాపాడు కొమ్ము” అని మఱింత వడిగా నీటియడుగునకు లాగ మొదలు పెట్టెను. అప్పు డాకాశమున నెగురుచున్న డేగ యొకటి నీటిపై కొట్టుకొనుచున్న యా యెలుకను జూచి దానిని కాలితో

తన్నుకొని పయికెగిరెను. దేగయొక్క కాళివ్రేళ్ళ నందున విలుకు  
కొన్న యెలుక కాళి దారముతోడ గూడ కప్పయు వ్రేలాడుచు  
వయికి లేచి వచ్చెను. అది చూచి యద్భుతపడి దేగ కప్పను జూచి  
“మండూక రాజా ! మీరేల దయచేసినారు” అని యడిగెను. నావిధి  
నన్నిక్కడకు దీసికొనివచ్చినది. నేనీ యెలుకను నీటిలో ముంచి  
చంపవలెనని యత్నించి; ఇప్పుడు నీటిపయికి వచ్చును నేనే  
చచ్చుచున్నా” అని కప్ప యుత్తరము చెప్పెను. “నీవు చేసిన  
మోసమునకయి నిన్ను మాత్రమే చంపి భక్షించెద నని చెప్పి యా దేగ  
దానిని ముక్కుతో పొడిచి చంపుకొని తినెను.


గీ. అన్యులను మోసపుచ్చంగ నరయువారు  
తామె మోసపోవుదు రెందు ధరణిలోన ;  
పరులకును గీడు రోసెడువారలకును  
మేలు చేయునె దైవంబు మేర మీటి ?

• • • • •

## 12. బంగారు గ్రుడ్లు పెట్టు బాతు

ఒక మనుష్యునియొద్ద నొక బాతుండెను. అది ప్రతిదినమును ఒక  
బంగారుగ్రుడ్డు పెట్టుచుండును. వాడు దానితో తృప్తిపొందక యత్యాశ  
గలవాడయి ఒకనా డొంటిగా తనలో తా నాలోచించి దాని  
కడుపులోనున్న బంగారు గ్రుడ్ల నన్నిటిని నొక్క సారిగా దీసికొని  
భాగ్యవంతుడు కావలెనని నిశ్చయించి, కత్తి తీసికొనివచ్చి దాని కడుపు  
కోసెను. దానికిడుపు పరీక్షించి చూడగా నాకడుపులో నొక గ్రుడ్డును  
లేకపోయెను. అప్పుడు వాడు తనబాతును విష్కారణముగా  
చంపుకొన్నందునకు మిక్కిలి భేదపడి, మునుపు ప్రతిదినమును  
వచ్చుచుండెడు గ్రుడ్లుకూడ పోయెనుగదా యని పరితాపపడ  
మొదలుపెట్టెను.





గీ. లోకమున దురాశ గొవి యనేక మనుజు  
 రరయ కవివేక కార్యంబు లాచరించి  
 మున్ను గలదానిగూడ గోల్పోయి యవల  
 గ్రొత్తయాచదలను దెచ్చుకొందు రకట !

• • • • •

### 13. తెలివిమూలిన దుప్పి

ఒకనాడొక దుప్పి వేసవిచాలములో మధ్యాహ్న వేళను చెలువులో  
 నీరు త్రాగుచు, తేటనీటిలో తనరుచుమును జూచుకొని కొమ్ముల  
 యొక్క సౌందర్యమునకు మిక్కిలి యాశ్చర్యపడి నీటిలో విలుచుండి  
 యిట్లాలోచించుచుండెను “అహా ! అనేక శాఖలతో గూడి యీ  
 కొమ్ములెంత యాశ్చర్యకరముగా నున్నవి ! ఇటువంటి చక్కనికొమ్ము  
 లున్నందులకు భగవంతుడు నాకీగడకట్టలవంటి ఊచకాళును బెట్టక



పాట్టికాళ్ళను బెట్టి యున్న పక్షమున నావంటి చక్కని జంతువు రోకములో ముట్టియొకటి యుండునా ? అవివేకియైన దేవుడు నాకీ రోపమును గలుగజేసినా”డు అవి యాలోచించుచుండగా, వేటగా డొకడును కొన్ని వేటకుక్కలును దుప్పికి నేత్రగోచరము లయ్యెను. ఆ దుప్పి కుక్కలను జూచి భయపడి నీరు వెడలివచ్చి కాళ్ళుజూడించి వాయవేగమున నరణ్యములోనికి పరుగెతిమిషములో నదృశ్యమయ్యెను. కావి యడవిలో బరుగెత్తుచుండగా కొమ్ములు చెట్ట కొమ్మలలోను తీగెలలోను తగులుకొని పరుగెత్తలేక కుక్కలచేత పట్టుకోబడి దుప్పి ప్రాణములు విడుచుచు మరల విట్లు చింతించెను “అయ్యో ! నేను పనికిమాలిన వనుకొన్న కాళ్ళే నా ప్రాణము రక్షించి క్షణకాలములో నన్నింతదూరము తెచ్చినవి ; ఇంతలో నేనెంతో మెచ్చుకొన్న నాకొమ్ము లడ్డమువచ్చి నన్నిక్కడ విలువకపోయినపక్షమున కాళ్ళసాహాయ్యమున నేను బ్రతికిపోదును” అనుకొనుచు ప్రాణములు విడిచెను.

గీ. బుద్ధిహీనులు కొంద టే పుడమియందు  
 నీశ్వరునిబుద్ధిమహిమంబు నెఱుగలేక  
 ఘనుల మనుకొంచు నీశ్వరాజ్ఞలను మీటి  
 దేవు నపహసించుచు గీడు తెచ్చుకొంద్రు.

• • • • •

## 14. కప్పలు రాజును గోరుకొనుట



చెఱువులలోను, గుంటలలోను విచ్చలవిడిగా తిరుగుచు సుఖముగా  
 నుండి యొకనాడు కప్పలన్నియు నొక చెఱువువద్ద జేరి యటచుచు  
 సభచేసి తమకురాజు కావలెనని యింద్రుని ప్రార్థించెను. ఇంద్రుడు  
 వాని ప్రార్థన విని పైనుండి యొక దుంగను చెఱువునడుమను  
 గుభిల్లన నీటిలో పడవేసి, అదియే మీ రాజుని చెప్పెను. అంత  
 యెత్తునుండి పడినప్పుడు పయికి లేచిననీరు చూచి తమరాజెంత  
 బలవంతుడో యని భయపడి కప్పలు మొట్టమొదట సమీపనకు

బోవుటకే జడియుచు భయభక్తులు కలిగియుండెను. కాని యటు  
 తరువాత తమరాజు కదల మెదలక యొకచోటనే యుండుట చూచి  
 కొంత భయము తీటి కప్పలు మెల్లి మెల్లిగా సాహసించి దాని  
 సమీపమునకు బోసాగెను. అప్పుడును తమరాజు కదలమెదలకుండుట  
 చూచి యందొకటి దానిని పరమసాధువునుగా భావించి తాకిచూచెను;  
 మఱియొక కప్ప దానిని తాకినను భయము లేదనుకొని మీదికి  
 దుమికెను. అటుతరువాత నొకటొకటే కప్పలన్నియు దానిమీద  
 నెక్కి విర్భయముగా నాట లాడసాగెను. ఈ ప్రకారముగా గొన్నిదినములు  
 జరిగినతరువాత తమ కింద్రుడు మంచిరాజు నీయనందున  
 కల్పప్రకరవయి, కప్పలు మరల సభిచేసి తొంటికంటే ద్విగుణముగా  
 నలుచుచు దమకు దుంగరాజు పనికిరా లేదనియు జూలకుదనముగల  
 రాజును ప్రసాదింపవలయు ననియు తమరొద లొకాశ మంటునట్లు  
 మరల వింద్రుని ప్రార్థించెను. అప్పుడింద్రుడు తలుచుగా దనకు  
 తొందర కలుగజేయుచున్నందునకయి వానిమీద కోపము వహించి  
 వానికి రాజునుగా నొక కొంగరాజును బంపెను. ఆ బకేంద్రుడు తనకు  
 రాజ్యము రాగానే యపరిమితసంతోషముతో వచ్చి ప్రజలమీదబడి  
 కావలసినన్ని కప్పలను యథేచ్ఛముగా ప్రతిదినమును భక్షింపసాగెను.  
 అట్లు తమమొట్టనాలింపక దొరకినవాని నన్నింటిని పట్టి భక్షించుచుండగా  
 నానాటికి పలుచనయి తమరాజున కగపడకుండ మూలమూలల  
 దాగుచు ఇంకను గొన్నాళ్ళిరాజే యున్నపక్షమున దమకు బ్రళయము  
 సంభవించునని భయపడి, కప్పలన్నియు రహస్యముగా నొకచోట  
 చేరి క్రూరుడయిన యా రాజును దీసివేసి వేఱొక రాజును  
 ననుగ్రహింపవలయుననియు, లేవి యెడల వెనుకటి రాజునే మరల  
 ప్రసాదింపవలయు ననియు, బహువిధముల వింద్రుని బ్రార్థించెను.  
 అప్పు డింద్రుడు వాని ప్రార్థనల నంగీకరింపక మీరు కోరి తెచ్చుకొన్న

రాజును తొలగింపగూడదనియు స్వయంకృతాపరాధఫలము ననుభవింప  
వలసినదని చెప్పి పంపివేసెను.

గీ. క్షీ తితలంబున దమమంచిస్థితినిగూర్చి  
తృప్తినొంద కత్యాశ వహించి యెపుడు  
జాల వ్యర్థప్రయత్నముల్ సలుపువారు  
పెక్కుకష్టంబులను దెచ్చి పెట్టికొందు.

• • • • •

## 15. తాబేలు, కుందేలు

ఒకనా డొక తాబేలు మెల్లగా ప్రాకుచుండగా జూచి కుందేలొకటి  
దానివద్దకువచ్చి దానినడకను పరిహసించెను. అందుమీద తాబేలు  
రోషము తెచ్చుకొని, పందెము వేసినయెడల నీతో సమాసముగా  
నేనును పరుగెత్తగలనని కుందేటితో పలికెను. ఆ మాటలకు పకపక  
నవ్వి మంచదని కుందేలు పందెమున కొప్పుకొని, ఒక క్రోను  
దూరములోనున్న మట్టి చెట్టువద్దకు పరుగెత్తవలెనని చెప్పెను.  
మంచిదని ప్రయాణమయి కూర్మము మెల్లగా కాళ్ళీడ్చుకొనుచు  
నడవనారంభించెను; చెవులపిల్లి వాయువేగమున బరుగెత్తి నిమిష  
కాలములో సరక్రోసుదూరముచేరి, వెనుక తిరిగిచూచి తాబేలింను  
మించుగా బయలు దేలినచోటనే యుండుట కనిపెట్టి, అగివచ్చురోపల  
నింతలో నొకనిద్ర తీసి తరువాత పరుగెత్తవచ్చునని యొక చెట్టు  
వీడను పరుండి సుఖముగా నిద్రపోయెను. కుందే లీప్రకారముగా గాఢ  
నిద్ర పోవుచుండగా తాబేలు విడువక మెల్లగా నడిచి సంకేతస్థలమును  
జేరి పందెమును గెలిచెను. కుందే లంతట మేల్కొని యులికిపడి లేచి  
తొందరగా పరుగెత్తెనుగాని యాలోపలనే కార్యము మించెను.

గీ. నడుమ విడువక పని నల్ల నడపువారె  
కార్యసిద్ధిని గాంతురు గాని, మంచి  
తఱిని నిద్రించి తరువాత తమకపడుచు  
బరుగు లిడువారు ఫలసిద్ధి బడయ రెపుడు.

• • • • •

## 16. పులి, నక్క



విలువిద్యయందు మిక్కిలి నేర్పరియైన వేటకా డొకడరణ్యామునందు బ్రవేశించి బాణములు పటపి వేటాడమొదలు పెట్టగా మృగములన్నియు రభయపడి నానాముఖముల పరుగెత్తజొచ్చెను. అప్పు డొక్క పెద్దపులి వానిముందు నిలిచి భయపడి పొటేపోవలదని మృగములకు ధైర్యము చెప్పి, యన్యసాహాయ్య మక్కఱలేక తానే యా వేటకాని నెదిరించి పొటదోలి మృగములను రక్షించెదనని వాని కభయహస్తమిచ్చెను. ఈ

మాటలు పులి పలుకుచుండగానే యింతలో వేటకాడు చెట్టుమీదినుండి గురిచూచి పులియొక్క వెన్నున నాటునట్లుగా నొక వాడిబాణమును విడిచెను. ఆ బాణము వెన్నున నాటినతోడనే పులి వేదనకు నహింపలేక నోరు తెరిచి పండ్లుపయికి బెట్టి మూలగసాగెను. అప్పుడొక నక్క ముందునకు వచ్చి వ్యాఘ్రమును జూచి “వేటకావిని శిక్షించి మృగములను రక్షింప దీక్ష వహించిన దేవరవారి విట్లు నొప్పించిన హీనుడెవ్వడు.” అని ప్రశ్న వేసెను. “నేను భ్రాంతిపడినాను. మృత్యుదేవతవలె జెట్టుమీద గూరుచుండి బాణములు విడుచుచున్న యాచేటకా.” డు అని పులి యుత్తర మిచ్చెను.

గీ. కండబల మెంత యున్నను గండడంచు  
బుద్ధిబల మెక్కుడుగగల్గు పురుషనరుడు  
దేహబలమునకంటెను ధీబలంబె  
శ్రేష్ఠతర మెల్ల గతుల దర్శించి చూడ.

• • • • •

## 17. ఆబోతులు, సింహము

నాలు గాబోతు లొకపొలములో మిక్కిలి మైత్రికలవై యొండొంటి నెప్పుడు నెడబాయక యొక్క చోటనే మేయుచు నొక చెట్టునీడనే శయించుచు నత్యంతైకమత్యముతో విహరించుచుండెను. ఆ బలిసిన వృషభములను జూచి యొకసింహము నోటియూటలు ద్రావుచు వాని నేలాగుననైనదన కడుపులో వేసికొవలెనని చిరకాలమునుండి కోరుచుండెను. కాని వానియైకమత్యమును జూచి భయపడి, వానిలో బ్రత్యేకముగా నొక్కొక్కదానిమీదబడి సంహరించుటకు దనకు శక్తి కలిగియున్నను నాలిగింటితో నొక్క సారిగా బోరాడుటకు శక్తి



చాలనిదయి యా సింహము వారిదాపునకు బోవుటకు సాహసింప  
కుండెను. అయినను సింహ మంతటితో నిరాశచేసికొని యూరకుండక,  
యొకమత్య మున్నంతవఱకు వానిని సాధించుట యసాధ్యమని  
మెఱిగినదయి యేయుపాయముచేతనైన వాని యొకమత్యమునకు  
భంగము కలిగించి వానిని వేఱుచేసి తన మనోరథము నీడేర్చు  
కొనవలెనని నిశ్చయించుకొనెను. అట్లు నిశ్చయము చేసికొని సింహ  
మప్పటినుండియు బని కారంభించి, యొకదానికి దెలియకుండ  
నొకదానిచెవిలో నితరవృషభములమీద కొండెములు చెప్పుచు  
గొంతకాలమునకు వాని మనస్సులలో నన్యోన్యద్వేషమును  
బరస్పరాసూయము నంతురించునట్లు చేసెను. అది కనిపెట్టి సింహము  
నమయముచూచి ప్రతిదినమును వాని చెంతజేరి యిచ్చకపుమాలు  
చెప్పి వాని మనస్సులలో నుదయించిన ద్వేషాగ్నిని రగులుకొలుపు  
చుండగా, కొంతకాలమునకు వృషభములు తొంటియొకమత్యమును  
బోగొట్టుకొని యొండొంటి యుత్కర్షమున కసూయపడుచు  
దూరదూరముల దొలగుచు తుదకొండొంటి నెడబాసి యొంటిగా  
దిరుగసాగెను. అప్పుడు తన మనోరథము సఫలమయినందుకు  
సంతోషించి సింహము వేఱువేఱు పావిమీద బడి యొకదానితరువాత  
నొకదానినిగా చంపి వాని మాంసముతో నాప్యాయనముగా  
విందారగించెను.

గీ      అరసి చూడంగ నైకమత్యంబులోడ  
         నుర్వి సరిహచ్చుబలము వేఱొకటిలేదు  
         ధర నసూతుచే నైకమత్యంబు విడుచు  
         జనులు సుఖసౌధ్యు లగుదురు శత్రువులకు.

## 18. గొట్టెపిల్ల, తోడేలు




ఒకనాడొక గొట్టెపిల్లయు తోడేలును ఏకకాలమునందు దాహము తీర్చుకొనుటకయి యొక యేటియొద్దనకు వచ్చుట తటస్థించెను. ప్రవాహమునకు పై భాగమున గొంత దూరములో తోడేలును క్రింది భాగమున గొంతదూరములో గొట్టెపిల్లయు నీరు త్రాగుచుండెను. అప్పుడు తోడేలా గొట్టెపిల్లను జూచి దానితో కలహము పెట్టుకొనదలచి కోపదృష్టితో “పానమునకు పనికిరాకుండ నేను ద్రాగుచున్న నీ రిట్లేల కలచిపాడు చేయుచున్నావు” అని యడిగెను. ఆ మాటలకు భయపడి గొట్టెపిల్ల “స్వామీ ! మీరు ప్రవాహమునకు పైని జలపానము చేయుచున్నారు. నేను ప్రవాహమునకు దిగువను దూరముగా నీరు త్రాగుచున్నాను. కాబట్టి నామూలమున ప్రవాహము పైనిరు కలగుట సంభవింప”దు అని మహావినయముతో మనవించేసెను. “ఇది యటుండ విమ్ము. ఆటుమాసముల క్రిందట నన్ను నీవు చాటున దిట్టినాట.

ఎందులకు దిట్టినా'వు అని కన్నులెట్టుచేసి తోడేలు కేకవేసెను.  
 “అయ్యా ! ఆటుమాసముల క్రిందట నేను పుట్టినేలేదు. తమ్మల్లు  
 దూషించినది నేనుగా”ను అని గొట్టొప్పిల్లమరల నమ్రతతో విన్నవించెను.  
 అందుమీద తోడేలు దానితో వాదులాడుటవలన గార్యములేదని  
 యెఱిగి మఱింతకోపము తెచ్చుకొని పటపట వండ్లు కొఱకుచు  
 “నన్ను తిట్టినది నీవు కాకపోయినయెడల నీ తండ్రి అయియుండును.  
 ఎవరు చేసినను నేరమొకటే” అని పలికి గొట్టొప్పిల్లమీదబడి దానిని  
 చంపి భక్షించెను.

గీ. దుష్టు లగువారు పరులకు దొసగు చేయ  
 గరణం బేదో కల్పింతు కలహములకు;  
 కావునను బుద్ధిమంతులు తా వెఱింగి  
 దుష్టులకును దూరంబుగా దొలగవలయు.

• • • • •

## 19. ఎద్దులు, బండిచక్రములు




సరకులతోను జనులతోను విండియున్న బరువుబండి నొక దానిని బలమయిన యెద్దులు రెండు లాగుకొనిపోవు చుండగా వెనుకవైపునుండి చెవులు గీపెట్టునట్టుగా బండిచక్రములు కీట్టుకీట్టుమని ధ్వని చేయసాగెను. అప్పుడా వృషభములు వెనుక దిరిగిచూచి “యింత బరువును వహించి మాటాడక బండి యీడ్చుకొని మేము పోవుచుండగా, ఊరక మీ రుచెదరేమి?” అని చక్రముల నడిగెను.

గీ. కష్టపడునట్టివారు లోకంబుతోడ  
మొట్ట పెట్టరు తమకష్టములను గూర్చి ;  
వట్టివారలె యటతురు మిట్టిపడుచు  
గొడ్డుగేదెల కటవులు గొప్ప కావె ?

• • • • •

## 20. తోడేలు, కొంగ



తోడే లొకటి మేకను జంపి భక్షించుచుండగా దాని యెముక యొకటి గొంతుకలో గ్రుచ్చుకొని నొప్పి కలిగింపజొచ్చెను. అది యూడదీసికొన శక్తి లేక బాధపడుచు మూల్గుచు తోడేలు దారిని బోవువారి నెల్ల జూచి తనయాపద తొలగించినయెడ గొప్ప యువకారము చేసెఁఘోషించుచు వచ్చెను. ఆ మొట్ట విని జాలిపడి దగ్గఱకుబోయి గొప్ప బహుమానము దొరకునన్న యాశచేత నొక కొంగ తన మెడతోడేలు గొంతుకలో దూర్చి యెముక నూడబెట్టికి తనకిచ్చెదనన్న బహుమాన మిమ్మని యడిగెను. అప్పుడు తోడేలా కొంగను జూచి “నీకు బుద్ధి లేనట్టున్నది ! నీవు నా నోటిలో తల పెట్టినప్పుడు కసుక్కున కొఱుకక దయ తలచి విడిచిపెట్ట లేదా ? నీ కింతకంటె నేమి యువకారము కావలెను ? నీ వింకను తృప్తి నొందక సిగ్గులేక బహుమానము కావలె ననుచున్నావా ? ఇంక మాటుమాటాడక దూరముగా దొలగిపో ” అని సాగనంపెను.

గీ. అల్పజనులకు నుపకార మాచరింప  
నపకృతి యొనర్పయె గొప్పకృప తలంప ;  
పాములకు బ్రేమతోడను బాలుపోయ  
గలుగు ఫలమెల్ల విషమె వర్తిలుట కాదె ?

• • • • •

## 21. తెవులుగొంటు దుప్పి

పూర్వ మొకప్పు డొక దుప్పి రోగముచేత మేతకయి దూరము నడవలేక యొక పచ్చికబయల పరుండి మెల్ల మెల్లగా నడుచుచు, అందిన గడ్డిపటకలు మేయుచుండెను. ఇంతలో దాని చుట్టములన్నియు ప్రతిదినమును దాని క్షేమమును విచారించుటకయి వచ్చుచు పోవుచు నుండి యక్కడ గడ్డియంతయు మేసిపోయెను. ఆ దుప్పి యందుచేత

మేత దొరకక రోగము వలనగాక బంధువుల యాదరమువలననే  
వస్తువడి చచ్చి పోయెను.

గీ. వసుధలో బంధువర్గ మీ వరుసగానె  
చూతుమని వచ్చి బాధిత చుట్టములను ;  
వారు చేయు సాయంబు దైవంబె యెఱుగు ;  
పాడగు గృహస్థు వారి మేపంగ లేక.

• • • • •

## 22. వేటకాడు, పావురము

వేటకా డొకడు పిట్టల వేటకయి యరణ్యమునకు బోయి యక  
చెట్టుకొమ్మమీద పావుర మొకటి కూరుచుండి యుండగా జూచి  
దానిని చంపుటకయి గుఱిచూచి బాణము వేయబోవుచుండెను. ఆ  
తొందరలో వాడు గుఱి కుదుర్చు కొనుటకయి వెనుక వెనుకకు  
జరుగుచు క్రింద జూడక యొక త్రాచుపాముమీద నడుగు వేసినందున,  
ఆ కృష్ణసర్పము వానికా లొడిసి కఱిచెను. అప్పుడు వాడు గుఱి  
తప్పిపోగా విల్లు జాఱవిడిచి విషబాధచేత క్రిందబడి, తా నొక సాధు  
జంతువు ప్రాణము గొన దలచినందుకు శిక్షగా తన ప్రాణమునకే  
భంగము వచ్చినదని విలపించుచు ప్రాణములు విడిచెను.

గీ. క్రూరులై యన్యులకును నిష్కారణముగ  
బ్రాణహాని జేయగ యత్నపడెడివారు  
తీరి విపత్తులను దామె తెచ్చుకొనుచు  
దుఃఖపడుదు రావల నాత్మదోషమునకు.

• • • • •

## 23. జ్యోతిష్కుడు, మార్గస్తుడు

ఇద్దరు బాటసారు లొకనాటి రాత్రి వెన్నెలలో ప్రయాణము చేయుచుండగా, వారిలో నొకడు జ్యోతిష్కు డయినందున మఱునాడు తన కార్యము గ్రహగతినిబట్టి యెట్లు నడుచునో చూడవలయు ననియాశమున నక్షత్రములవంక జూచి ప్రేళ్లుమడచి లెక్కించుచు నడిచి క్రిందుచూడక దబాలున గోతిలో గూలి కాలికి దెబ్బ తగిలించుకొనెను. అప్పుడు తోడి పొంథు డా జ్యోతిష్కుని గోతిలో నుండి లేవదీసి గయమునకు కట్టుగట్టి “మిత్రుడా ! ఇప్పుడు సంప్రాప్తమయిన యీ దురవస్థనుబట్టి యికముందయిన జ్ఞానము తెచ్చుకొని యాశము నందు గ్రహములగతిని గ్రహములకు విడిచి పెట్టి భూమిమీద నీ గతిని నీవు చూచుకొనుటను నేర్చుకొ”ము అని బుద్ధి చెప్పెను.


గీ. జనుడు తన బాగుకొలుకు నక్షత్రములను  
గ్రహములను నమ్మి వానికై కాచుకొనక,  
శక్తివంచన లేకుండ శ్రమము పడుచు  
దనప్రయత్నంబునే నమ్ముకొనగవలయు.

• • • • •

## 24. తాబేలు, గరుడపక్షి

తాబే లొకటి భూమి మీద నొకకొలదిలో చిరకాలము వాసముచేసి వినుగుచెంది, ఆకాశమున విహరించి యుచ్చటి వింతలను జూడవలె నన్నకోరిక గలదయి, కన్నవారిని బిలిచి తన్నెవరయిన గగనమార్గమున గొనిపోయి ప్రపంచమెల్ల జూపినయెడల భూమిలో నొకచోట ననర్థరత్నములతో విండి యున్న విక్షేపమును జూపెదనని





చెప్పజొచ్చెను. వాగ్దానమును నమ్మి సంహోషించి యొక గరుడవక్షి  
యా కూర్మమును భేచరమార్గమున ద్రీప్తి సమస్తమును జూపెదనని  
యొప్పుకొని, దానిని మేఘమండలమువలకును గొవిపోయి చూపి,  
నీవు చూచెదనన్న రత్నవిధి యెక్కడనున్నదని యడిగెను. అది  
రత్నములున్న స్థలమును జెప్పలేక నీళ్ళు నమలుచు నూరకుండగా  
గరుత్మంతుడు కూర్మము తన్ను మోసము చేసినదని గ్రహించి తన  
కాళ్ళపట్టు విడిచి మేఘములలోనుండి దానినొక పర్వతముమీద  
గూలవిడిచెను. ఆపాటుచేత కూర్మము సంధులు పగిలి చావగా,  
గరుడుడు దిగివచ్చి వాని మాంసమాంసప్యాయనముగా భక్షించి తనదారిని  
బోయెను.

గీ.      చేతగాని వాగ్దానముల చేయరాదు ;  
            చేసె నేనియు దప్పక చేటు మూడు,  
            వట్టియాళల నూరక పెట్టునేని.  
            దనకు బరులకుగూడ భేదంబు గలుగు.

• • • • •

## 25. కప్ప, నక్క


ఒక కప్ప చెరువులోనుండి పయికి దుమికివచ్చి గట్టు మీద గూరుచుండి, చుట్టుపట్లనున్న మృగములతో దాను ఘనవైద్యుడ ననియు, సమస్తరోగములను కుదర్చగల ననియు ఘోషించెను. బడబడలాడుచు పిడుగువానవలె గురిపించిన యా శబ్దాడంబరమున కాశ్చర్యపడి, యా ప్రసంగము యొక్క యర్థమేమియు దమకు దెలియకపోయినను చుట్టుపట్ల జంతువులు ఆ మండూకరాజుయొక్క పాండిత్యమును మెచ్చుకొని యాతని ప్రతిజ్ఞలను సంతోషింప జొచ్చెను. ఇట్లుండ నా గుంపులోనుండి యొకనక్క ముందునకువచ్చి తిరస్కారముతో “నీ గింగురుగొంతుకయు, నీ చప్పిడి దొడలును, నీ మేవి పొడల వ్యాధియు బాగుచేసికోలేవి నీ వితరుల వ్యాధుల నెట్లు కుదుర్చ నేర్తువు?” అని యడగెను. ఆ మాటలు విని మృగములన్నియు దూరముగా దొలగిపోయెను.

గీ. పరుల లోపంబులను జక్కబఱుతు ననెడు  
వాడు తీర్చుకోవలె స్వలోపముల దొలుత ;  
తన రోగంబునే మాన్చుకొనగలేవి  
వైద్యు డొరులరోగము లెట్లు బాగుచేయు ?

● ● ● ● ● ● ● ● ●

## 26. గాడిద, ముండ్లపొద

పొలముకా పొకడు తనపొలములో నా నా విధములైన ధాన్యములను మూటలుకట్టి యొక గాడిదమీద వేసి యింటికి మోయించుకొని పోవుచుండగా, ఆ గాడిద త్రోవలో ముండ్లపొద నొకదానిని జూచి



యాకలిగొవి యుండుటచేత దానియెద్దకు పరుగెత్తి యాకులు  
కొటికి తినుచు, “నాకు పనికిరాక పోయినను నే నిప్పుడు మోసికొవి  
పోవుచున్న యీ ధ్యానముతో రుచ్యములయిన విందులు గుడిచి  
యెందఱో యానందింప దలచుకొని యుందురు. వీనితో జేసిన  
యే పిండివంట కంటెను నా నోటి కీ ముండ్లపొదయే యెక్కువ  
రుచికరముగా నుండును” అని తనలో తా నాలోచించుకొన మోదలు  
పెట్టెను.

గో. ఒక్కనికి మంచియన్నమై యుండునదియె  
యన్యునకు నుర్విలో విష మగుచునుండు ;  
కావునను, లోకమందు సుఖంబు కలుగు  
వివిధ జనులకు వివిధ వస్తువులవలన.

## 27. భరతపక్షి దానిపిల్లలు

ఒక భరతపక్షితాను పిల్లలు పుట్టినచేను పండికోతకు. సిద్ధముకాగా తన పిల్లలకు తోక్కలువచ్చి గూటిలోనుండి యెగుర గలుగుటకు లోపలనే కోతగాండ్రువచ్చి పొలమెక్కడగోయుదురో యనుభయము చేత తాను మేత తెచ్చుటకయి వెళ్ళబోవునప్పుడు తన పిల్లలను బిలిచి తానులేని నమయమం దెవ్వ రేమనుకొందురో యా మాటలన్నియు శ్రద్ధతో విని తాను వచ్చినతరువాత దనతో జెప్పవలసినదని చెప్పిపోయెను. అది వెళ్ళి న తరువాత పొలము కా పక్కడకువచ్చి తన కొడుకుతో “పొలము పండి కోతకు సిద్ధమయినది. తోపటిదినము వీపుపోయి మన పొరుగువారిని చేను గోయుటకు సాయము రండని పిలుపు” మని చెప్పెను. ఆ మాటలు విని తల్లి రాగానే చెప్పి పిల్లలు తమ్ము వెంటనే మరియొక చోటికి తీసికొని పొమ్మని యడుగగా “మీరు తొందర పడనక్కఱలేదు. పొలముకావు పొరుగువారి తోడ్పాటు నమ్ముకొన్నందున తోపు కోత జరగదు” అని తల్లివానికి ధైర్యము చెప్పెను. మఱునాడు మేత విమిత్తము పోవునప్పుడుకూడ తల్లి పిల్లలకు గతదినమున జెప్పినట్టే చెప్పిపోయెను. అటుపిమ్మట పొలము కా పక్కడకు వచ్చి వాగువారు వత్తురేమో యని కొంతసేపు కాచుకొనియుండి వా రెంతసేవటికి రాకపోగా కొడుకును జూచి “నమిక పొరుగువారిని నమ్ముకొన్న కార్యము లేదు. నీవీ సాయంకాలమే పోయి నీ పినతండ్రి మొదలయిన మన చుట్టములను తోపు తెల్లవారకమునుపే కోతకు తోడురండని చెప్పిరా” అని చెప్పిపోయెను. ఈ సంగతికూడ పిల్లలు రాగానే చెప్పి భయపడసాగెను. అప్పుడు తల్లి పిల్లల జడువు తీర్చి “మీరు విన్నదింతే యయినవక్షమున మీరు భయపడవలసిన పనిలేదు. మఱియొకరి పనివిమిత్తమై చుట్టము లెప్పుడును పిలువగానే రారు. తోపటిదిన మేమిజరుగునో మీరు

శ్రద్ధతో విని నాకు చెప్పుడు.” అని మఱునాడు మరల నెరతెచ్చుటకయి పోయెను. నాడు విన్నటివలెనే పొలముకాపు ప్రాతఃకాలముననే వచ్చి వేచియుండి యే వేళకును జుట్టములు వచ్చుజాడ కానక విసిగి కొడుకునుజూచి “మన మితరుల తోడ్పాటున కానపడకూడదు. రేపు నీవు వచ్చునపుడు మంచి కొడవండ్లు రెండు తీసికొవిరా. తోపు మన మిద్దరమే చేను గోత మొదలు పెట్టుదము అని చెప్పిపోయెను. ఆ మాటలు విని పిల్లలు మరల చెప్పగానే తల్లి “ఇక మన మిక్కడ నిలువ గూడదు. పొలముకాపు తాను సొంతముగా పనిచేసికోదలచినప్పుడు రాకమానడు. మనము శీఘ్రముగా పోవలెను” అని యప్పుడే తన పిల్లలను తీసికొని మఱియొక చోటికి బోయెను. అనుకొన్నట్లుగా మఱునాటి యదయకాలముననే పొలము కాపును కొడుకును వచ్చి పొలము కోత మొదలు పెట్టిరి.

గీ. పనిని జక్కగ నొనరింప వలయునన్న  
స్వయముగా దానె చేసికోవలయు నెపుడు ;  
కార్యమును దానె చేసాకొ గలుగునేని,  
పరుల సాహాయ్యమున కాశపడగదగదు.

• • • • •

## 28. జోస్యుడు

ఒకనాటి రాత్రి జోస్యుడొకడు రచ్చచావడిలో గూరుచుండి పురజనులను పోగుచేసి వారికి భావిఫలములను జెప్పుచుండెను. అత డా ప్రకారముగా వ్రేళ్లుమడచి లెక్కలు వేయుచు, ఆకాశమువంక జూచి నక్షత్రములను గణించుచు, మహోత్సాహముతో నూరి వారి యదృష్టముల నెల్ల జెప్పుచుండగా నా నడుమ నొకడు వచ్చి జ్యోతిష్కుని జూచి “స్వామీ ! మీ యింట దొంగలు పడినారు” అని

కేకవేసెను. ఆ కేక చెవిని బడగానే జ్యోష్కుడు తొందరపడిలేచి యూరివారి భాగ్యములను వదలివేసి తనభాగ్యమును జూచుకొనుటకయి యింటకేసి పరుగెత్తమొదలు పెట్టెను. అప్పుడా శుభవార్త తెచ్చిన మనుష్యుడు పరుగెత్తుచున్న జోస్యుని విలిపి “అయ్యా ! ఇందటి యదృష్టములను దెలిసికొన్న మహాను భావులకు మీకు మీ యదృష్ట మేల తెలియలేదు?” అని యందటిముందట నడిగెను.

గీ.      నర్పవిదుడైన దేవుడు జనులమేలు  
కొఱ కనాగతము మఱుంగు వఱచియుండ,  
బూటకపుమాటలగు మర్త్యకీటకములు  
భావి నెఱిగింప గలరంట భ్రాంతికాదె ?

• • • • •

## 29. ఎలుగుబంటి, సింహము, లేడి



ఒక లేడిని జంపి యది తనకే రావలెనని యెలుగుబంటియు, తనకే రావలెనని సింహమును తగవులాడి, ఘోరయుద్ధముచేసి యలసి సొమ్మసిల్లి సింహభల్లకములు రెండును క్రిందపడెను. అవి యట్టి కదలలేని యవస్థలో నుండగా నప్పుడాదారిలో బోవుచున్న నక్కయొకటి చూచి మెల్లగా నమీషమునకు వచ్చి యవి కదల మెదలలేకుండుట కనిపెట్టి యీ లేడిని నోట గఱుచుకొని విర్భయముగా నడవసాగెను. ఆ చౌర్యమును దాపుననే యుండి కన్నుల మంటగా జూచుచుండియు నేమియు జేయజాలక సింహభల్లకములు నిట్టూర్పులు పుచ్చుచు “ఇది యంతయు మనకు వరస్పర వివాదము వలన వచ్చిన లాభము. మనయిద్దఱిలో నొక్కరికిని దక్కకుండ నడుమ పాడునక్క యొకటి వచ్చి యీ లేడిని మనకన్నుల యెదటనే యీడ్చుకొన పోవుచున్నది” అని ఇ వాచారింపసాగెను.

గీ. తాము తనలోన నధికులు తగవు లాడ  
నడుమ నల్పులు లాభంబు బడయు చుండ్రు,  
పోరు నష్టియు మఱిమఱి పొందు లాభ  
మనెడు లోకోక్తి మిగుల సత్యంబు గాదె ?

• • • • •

### 30. గ్రద్ద, నక్క

గ్రద్దయొకటి యొక చెట్టుకొమ్మను గూడు కట్టిపిల్లలను బెట్టి వావిమేతకయి యేదయిన జంతువు దొరుకునాయని క్రింద జూచుచుండగా, దూరమున నెండలో చలి కాచుకొనుచు నొకనక్కపిల్ల దానికంటబడెను. కంట బడుటయే తడవుగా గృధ్రము బాణవేగమున క్రిందికి దిగి వచ్చి మృత్యుదేవతవలె జంబుక శిశువును కాళ్ళతో తన్నుకొని పయికెగిరి పోవుచుండగా, ఇంతలో దానితల్లి వచ్చి కన్నులనీరు పెట్టుకొని తనబిడ్డప్రాణము రక్షింపవలసినదనియు, తా




నేక పుత్రశోకమును సహింపజాలననియు, బహువిధములయిన దీనాలాపములు పలికి గృధ్రమును వేడుకొనెను. గ్రద్ద తనగూడు చెట్టుచివర నున్నందున నక్క కందననియు, జేయవిధముగా పగదీర్చుకొనుట దానికి సాధ్యము కాదనియు, తలచి దాని మొట్టయాలింపక యనాదరము చేసి యా నక్కపిల్లను దన పిల్లలపొట్టను బెట్టుటకయి తిన్నగా తనగూటిలోనికి దీసికొనిపోయెను. అందుమీద నక్క మిక్కిలి కోపముతో పరుగెత్తుకొనిపోయి యా సమీపమున మాల్గస్థులు కొందఱు చొక్వక్షము క్రింద వంట చేసికొనుచుండగా పొయిలోని బగబగ మండుచున్న కొలుకంచొక్కటి నోర గలచుకొని వచ్చి పగసాధింపవలెనన్న యుద్దేశముతో గ్రద్దగూడు నెట్టిన చెట్లు మిదీకో బ్రాకుచుండెను. మండుచున్న కొరవితో వచ్చి నక్క మొట్టమొదటి కొమ్మమీదికి దుమకగానే యగ్నిజ్వాలచేత తనకునుతన కుటుంబమునకును అకాలప్రళయము వచ్చునని భయపడి గ్రద్ద మంచిమాటలు చెప్పి బతిమాలుకొని యప్పుడే నక్క పిల్లను నక్కకిచ్చి పంపి వేసెను.

గీ. పరులకును బాధ గలిగించువారలకును  
నేడొ మఱునాడో యెప్పుడో కీడు మూడు ;  
క్షీతి బ్రజాపీడకులు సురక్షితుల మంచు  
బొంగుచున్నను దప్పక పొసగు జేటు.

• • • • •

### 31. నూతిలోబడ్డ నక్క

నక్క యెకటి ప్రమాదవశమున నూతిలో బడి గోళ్ళతో నూతియంచు పట్టుకొని పయికి చూచుచు నీటిమీద తేలియుండెను. ఇట్లుండగా గొతసేవటి కక్కడ కొకతోడేలు వచ్చి పయినుండి నూతిలో తొంగిచూచెను. తోడేలును జూచి నక్క సంతోషించి “ఓ



మిత్రుడా ! నాపాలిటి భాగ్యదేవత సమయమునకు విన్నిక్కడకు బంపినది. నీవు వెంటనే యొక త్రాడు నూతిలో వేసి నన్ను బైకిదీసి నా ప్రాణము రక్షించి పుణ్యము కట్టుకొమ్ము ” అని దీనముగా వేడుకొనెను. నక్కకు సంభవించిన ఘోరవిపత్తునకు జాలిపడి తోడేలు “ఓ మిత్రుడా ! నీకు సంభవించిన యీ యాపద నాకు వచ్చినట్టు వరితపించుచున్నాను. బుద్ధిమంతుడనైన నీకిట్టివిపత్తెట్లు సంప్రాప్తమయినది?” అని యడిగెను. “మిత్రుడా ! నీకు విజముగా నామీద ప్రేమయున్న పక్షమున జాలిపడుచు నుచుండక శీఘ్రముగా సాయము చేయుము. నేను నీటిలో మునిగి చావ బోవుచున్నప్పుడు జాలిచూపెడు పొడిమాటలవలన నా హృదయమున కూటల గలుగ బోదు” అని నక్క పలికెను.

గీ. కరుణగల మిత్రు డైనది కానిదియును  
గవ్వకాలంబున నె సుమ్ము కానవచ్చు ;  
కవ్వవేళ బిల్వక వత్తు రివ్వసఖులు  
పిలిచినననుగాని రాకుండు కలిమివేళ.

## 32. వాయువు, సూర్యుడు

పూర్వ మొకప్పుడు తమ యిద్దరిలో నెవ్వ డధికుడని వాయుదేవునకును సూర్యునకును వివాదము సంభవించెను. అప్పుడు వా రొక్కొక్కమన నొకబాటసారి బోవుచుండగా జూచి వానిపయి బట్టలు ముందుగా నెవ్వరు తీయించివేయ గలుగుదురో పరీక్షించి దానినిబట్టి తమతమ సామర్థ్య తారతమ్య నిర్ణయమును చేసికొనుటకు నిశ్చయించుకొనిరి. వాయువు ముందుగా తనబలమును చూపుట కొప్పుకొని సూర్యుడు మేఘములచాటునకు దొలగగా, వాయుదేవుడు పర్వతగుహలు మాటుమ్రోయునట్లు మహాధ్వనితో బయలు దేలి తనకు వానను గూడ తోడుపఱుచుకొనియూ మార్గస్థుల మీదబడి చలిచేత వజ్రవజ్ర వడకునట్లుగా వీచుచు వానిమీద దనబలము వంతను జూపసాగెను. గాలి గట్టిగా కొట్టినకొలదిని వాడంతకంతకు శీతముచే నధికబాధ పడుచు పయిబట్టను దీసి వేయుటకు మాటుగా మఱింత గట్టిగా కప్పుకొని నెత్తి మీద సహితము మునుగు వేసికొన నారంభించెను. అంతట సూర్యుడు మెల్లగా మేఘమండలములోనుండి విశ్వబ్దముగా బయలువెడలి తన కీరణ ప్రసారముచేత చలినంతను తఱిమివైచి గాలివానపాలై యలసియున్న యా పొంథునిమీద వేడికిరణములు సూటిగా పఱచి యుష్ణముచే దేహమంతయు చెమ్మట్ట పట్టునట్లు చేసెను. ఆ యెండ వేడిమికి వాడు బయల విలువలేక యొక చెట్టునీడకు పరుగెత్తి తన పైబట్టతీసి క్రింద బడ్డవైచెను.

గీ. మీదబడి తీవ్రభాషలు మిగుల బలికి  
బలిమిమై బని చేయింప గలుగుకంటె  
దూరముననుండి మేనంటి తూలనాడ  
కెంతపనియైన వడిగ జేయింపవచ్చు.



### 33. సింహము, మృగములు

ఒకనాడు సింహమును మఱి కొన్ని మృగములును జేరి సంధి చేసికొని రామేశ్వరమునకు పడివెడలునపప్పుడుగాని తమ మీద వితరుల వలనకాపాడుకొనుటకు వరస్సరసాహాయ్యము చేసాకొను చుండుటకయి ముందుడిక మేర్పఱుచుకొనెను. అటు తరువాత నొకసారి సింహ మును మఱి మూడు మృగములను గలిసి బయలు దేలి వేటకతోయి యొక బలిసిన జింకను బట్టుకొని చంపెను. వారిలో నొకమృగము సంధినిబంధనల ప్రకారముగ జింకను నాలుగు భాగములుగా భాగించి ముందుగా తనయిష్టము వచ్చిన భాగమును వట్టుకొనుటకై నాలుగు భాగములను రాజముందు పెట్టెను. అంతట సింహ ము భాగములను వేటు వేటు వ్రేలితో జూపుచు “ఇది నేను సింహము నయినందున వంశపరంపరాగత స్వాతంత్ర్యముచేత నాకు రావలసిన యగ్రభాగము. అది మనముచేసాకీన్న యొడంబడికను బట్టి శత్రువతో యుద్ధము చేయవలసి వచ్చినప్పుడు విశేష భారము నా బాహువులమీదనే పడవలసి యుండుటచేత నాకు రావలసిన భాగము. ఆవలిది నేను మృగరాజు నగుటచేత ప్రజలయిన మీ రరియర్పణము నాకు సమర్పింపవలసిన భాగము. ఆ మిగిలినది నా కిచ్చుడు క్షుద్భాధ యధికముగా నుండుటను బట్టియు నావద్ద పూర్వసంచితము లేకపోవుటను బట్టియు నే ననివార్యముగా గ్రహింపవలసిన భాగము. కాబట్టి బుద్ధిమంతులయిన మీ రీనాలుగు భాగములును నాకు వదిలివేసి మేత వెదకు కొనుటకై యింకొక చోటికి శీఘ్రముగా బొందు” అని పంపివేసెను.

శీ. తనకు నధకునవితో మైత్రి నొనరుచు నెడ  
విజ మయిన సౌఖ్యము లభింప నేర దెవుడు  
సర్వ విధముల దనలోడిసములతోడ  
జేయుమైత్రియె సర్వదా శ్రేయమిచ్చు.

### 34. సింహము, ఎలుక

సింహ మొకటి యెండలో దిరిగి యలసి వచ్చి యొక మట్టిచెట్టునీడను పరుండి విశ్రమించు చుండగా నెలుక యొకటి పరుగెత్తుకొనివచ్చి దానిమీదినుండి దుముకుట తటస్థించెను. దాని పాదములు సోకుటచేత మేల్కొని సింహములికిపడి లేచి నిద్రాభంగము చేసినందునకయి మహాశముతో చేయెత్తి యా యెలుకను కొట్టి చంపబోయెను. అప్పు డాయెలుక భయముచేత దేహము కంపమొంద గద్గదస్వరముతో “స్వామీ ! నేను క్షుద్రజంతువను. దేవరవారిమహిమ నెలుగలేక యవివేకముచేత నేను చేసిన యీ యపరాధమును క్షమించి నాకు ప్రాణదానము చేయుడు. మృగసార్వభౌము లయిన యేలిన వారు దండనార్థములయిన మహాజంతువులవయి బ్రయోగింపవలసిన యీ నఖములను నావంటి యల్పజంతువు రక్షణముతో మయిల పలుచుట ధర్మము కాదు”. అని దీనముగా వేడుకొనెను. ఆ యార్తవాక్యములకు హృదయము కరగినదయి సింహము కరుణించి దానిని చంపక విడిచిపెట్టెను. అంతట మూషకము తాను బ్రతికియున్నంతకాలమును మేలు మఱవనని పలికి మ్రొక్కి వీడ్కొని తన బొరియలో దూలెను. అటు తరువాత గొంతకాలమునకు సింహ మహారమునిమిత్తము వనమునందు విహారము చేయుచు వచ్చి ప్రమాదవశమున వేటకాడు వన్నిపోయిన వలలో బడి యా మృత్యుపాశముల నుంచి తప్పించుకొనుటకు శక్యము కాకభయంకరముగా నఱచుచు చిక్కులుపడుచుండగా, ఎలుక దాని కంతస్వరము విని తన కలుగులోనుండి వెడలివచ్చి యెదుట నిలిచి, తాను మున్నువకారము పొందినయెలుక యగుట తెలిపి సింహమును భయపడవలదని చెప్పి కృతజ్ఞత బయల్పడునట్లుగా కోమలములైన తన దంతములతో వేటకాడు వచ్చులోపల వలత్రాళ్ళన్నియు తెగగొట్టికి సింహమును మృత్యుముఖమునుండి విడిపించెను.

గీ. కొన్ని వేళల నల్పులు కూడ దాము  
 ఘనులకునను దోడు చూచంగ గలిగి యుండ్రు;  
 కావునను దామె ఘనులంచు గర్వపడక  
 సర్వజనులకు నుపకృతి సలుపవలయు.

• • • • •


### 35. గ్రద్ద, కప్ప, యెలుక

ముండ్లపాదలతో విండియున్న యొక గుంటయొక్క స్వామ్యము విమిత్తమయి యొకదినమున నెలుకయు కప్పయు తగవులాడ నారంభించెను. ఆ తగవులాట యంతకంతకు ముదిరి కొన్ని దినములలో ఘోరయుద్ధముగా మారెను. ఆ యుద్ధములో మధ్యమధ్య మూషకము తన కన్నములోనుండి యాకస్మికముగా పయికి వచ్చి శత్రువుమీద వడి గాయపఱచి మరల పోయి తన కలుగులో దూఱుచు వచ్చెను. ఆ కపటయుద్ధమునకు సహింపక కప్ప రోషముతో “ఓ పిరికిపందా ! నీ వెప్పుడును దొంగవలె కన్నములోనుండి వచ్చి యేమటుపాటున మీద పడుదువుగాని ధారాళముగా నెదుట నిలిచి రణశూరుని వలె పోరాడగల పైరుషముగలదానవు కావు నీవద్ద విజ మయిన మగతనమున్న పక్షమున బయలికి వచ్చి బహిరంగముగానాతో యుద్ధముచేయుము” అని పిలిచి ద్వందయుద్ధమునకు పురికొల్పెను. అప్పుడాయెలుకయు కప్పయు గట్టుమీదికి వచ్చి నిలిచి గదలకు మాటుగా చేతులలో చేటియొక టెల్లుపుడకయు ధరించి గదాయుద్ధమునన కారంభించెను. అది యంతయు బయినుండి చూచుచున్న గ్రద్ద యొకటి మింటినుండి బాణమువలె వానిమీద వ్రాలి యా పోటుబంట్ల రెంటిని చేటి యొక కాలితోను గోళ్ళసందున విఱికించుకొని యెగతన్నుకొనిపోయి యొక చెట్టుకొమ్మమీద పెట్టుకొని కూరుచుండి యాప్యాయముగా భక్షించెను.

గో. ఒక్కచోటను వసియించు చుండువార  
 లొండొరులతోడ బోరాడు చుండు రేని,  
 హాని యిర్వురకునుగల్గుగాన, నట్టి  
 మనుజు లైకమత్యంబుతో మనగవలయు.

• • • • •

### 36. చెడ్డకుక్క



ఒక మనుష్యు డొకకుక్కను పెంచెను. అది యింటికి వచ్చిన  
 వారిమీద నెల్ల మొలుగుచు కనబడినవారి నెల్ల కటవబోవుచు  
 వచ్చుటచేతవాడు దానినిమొడకొక పెద్ద గుదె కట్టును కట్టి విడిచిపెట్టెను.  
 ఆ వెట్టికుక్క యా గుదెకట్టు తనకు గౌరవసూచకమయిన యరింకార  
 మనుకొని మఱింత గర్వము గలదయి తనతో డిక్కులతో సహితము  
 తిన్నగా మాటాడక ముందు తన యాధిక్యమును జూపుచు వానితో  
 గలిసి మెలగుటయే తనకు లాభవమని భావించుకొనుచుండెను. ఇట్లు  
 ది గర్వముచేత విట్టువీగుచుండగా దానిచే ననాదరము చేయబడిన  
 మిత్రవర్గములో నొకటయిన ముసలికుక్క యొక్కటి దానివద్దకు




వచ్చి “చెలికాదా ? నీవిప్పుడు మెడనను తగిలించుకొని కులుకుచున్న  
యీ గుడెకట్టును జూచి నీవు సిగ్గు పడవలసినదే కాని గర్వ  
పడవలసినపనిలేదు. నీ దుష్టచేష్టలను జూచి నిన్ను శిక్షించుటకయి  
యవమాన చిహ్నముగా నీ యజమానుడు దీనిని నీ మెడను గట్టినాడేకాని  
నిన్ను గౌరవించుటకయి కట్టలేదు. కాబట్టి యిదిచూచుకొని విశ్వము  
మఱచి పొంగబోకు” అని బుద్ధిచెప్పి దానికి గర్వభంగముచేసెను.

గీ. తల్లిదండ్రులు చెప్పుహితంబు వినక  
దుష్టవర్తనలై స్వతంత్రుల మటంచు  
విక్కుదురు బాలకులు కొంద రక్కటకట !  
సిగ్గుపడ రౌర తమదు దుశ్చేష్టలకును.

• • • • •

### 37. టేకుచెట్టు, టెల్లుగడ్డి

నదీతీరమునందున్న యొక టేకుచెట్టు పెద్ద గలిచేత విఱగీ  
పోయి నదిలో కూలి ప్రవాహవేగముచేత గొట్టుకొని పోవుచు,  
నదియొడ్డున పెరిగియున్న టెల్లుగడ్డిలో తన కొమ్మలు తగులుకొనగా  
విలిచి, అంతటి జంఝామారుతమున కా టెల్లు గడ్డి చెట్టు తాళగలిగెనో  
యని యాశ్చర్యపడి “నావంటి దృఢమయిన మహావృక్షమును సహితము





విటిచి నేల గూర్చి గలిగినవి ?” యోరుగాలికి వహించి బలహీన తృణమైన నీ వెట్లు సురక్షితముగా నిలువగలిగితివి? అని దాని నడిగెను. “ఆ మహావాయువు నెదరించుట నిష్ఫలమని తెలిసికొని నే నా సమయమునందు నీవలె న్వబలమును నమ్మి తలయెత్తుకొని ప్రతిఘటించి నిలువక గాలియొక్క యుద్రేక మడగువలెను కొంత సేపు తలవంచుకొని యొదిగియుండి దానిని నామీదినుండి పోనిచ్చి గాలి వడితగ్గినతరువాత మరల ఎప్పటియట్లు తలయెత్తు కొని నిలువగలిగిననాను” అని యది యుత్తర మిచ్చెను.

గీ. విక్కి విలుగబడుటకంటె వినయముననె  
సమధికప్రయోజనన మెందు సంఘటిల్లు ;  
స్వల్పకాల మొర్చున దల వంచుకొన్న  
ఘనత నెప్పుడు దల యెత్తుకొనగ వచ్చు.

• • • • •

### 38. గొట్టెతోలు కప్పుకొన్న తోడేలు

ఒక తోడేలు గొర్రెతోలు కప్పుకొనివచ్చి గొర్రెల మందలో బ్రవేశించి యజమానుని కనుమానము కలుగకుండ రాత్రివేళ నొక్కొక్క గొర్రెనే చంపి భక్షింప మొదలుపెట్టెను. ఈ ప్రకారముగా గొన్నిదినములు జరిగినతరువాత గొల్లవాడామోనము కనిపెట్టి, గొట్టెవేషము వేసికొనియున్న యా తోడేలు మెడకొక త్రాడు బిగించి, చేరువనన్ను చెట్టుకొమ్మకు దానిని వ్రేలాడగట్టెను. ఆ వింత చూచి చుట్టుపల్ల పొలములలోననున్న గొల్లవాండ్రొక్కడకు వచ్చి గొట్టెనేలయురితీయు చున్నావనని యడిగిరి. “ఇది గొట్టె వేషము వేసిన తోడేలు గాని విజమయిన గొట్టెకాదు. ఏ వేషములో నున్నను తోడేలును పట్టుకొన్నప్పుడెల్లను నే విలాగుననే యురితీసెదను.” అని చెప్పి పయిని గప్పుకొన్న చర్మము తొలగించి చూచి వారిభ్రమ వివారణ చేసెను. అప్పుడు వారందఱును మాయవేషము వేసినందున కిది


తగినశిక్ష యని సంతోషించి వెడలిపోయిరి.

గీ. కవట వేషంబువలనను గలుగువాసి  
వసుధ నిజము బయల్పడువలకె నిలుచు ;  
కల్ల తెలినవపిమ్మట నెల్ల జనుల  
మోసగానిని ద్వేషింతు రీను పూవి.

• • • • •

### 39. తోడేళ్లు, గొట్టెలు

తోడేళ్ళకును గొట్టెలకును దీర్ఘ కాలము ఘోరయుద్ధము జరిగిన తరువాత తుద కుభయపక్షములవారును విసిగిపోయి సమాధానపడి యంతటినుండి పోరు మాని సుఖముగా బ్రతుకవలెనని విశ్చయము



చేసికొననిరి. గొట్టెలు తమ కావలికుక్కలను విడిచిపెట్టునట్లును, సంధి యేర్పాటులను పూర్ణముగా చెల్లించు వలకును నమ్మకము

కలుగుటకయి తోడేళ్ళు తమ పిల్లలను గొట్టెలవద్ద పూట పెట్టునట్లును,  
ఒప్పుకొందుమని తోడేళ్ళు రాయబారులను బంపగా గొట్టె  
లాయొడంబడిక కొప్పుకొని తమ కావలి కుక్కలను బంపివేసెను.  
సంధిపద్ధతుల ననుసరించి తోడేళ్ళు తమ పిల్లలను గొట్టెలయొద్దకు  
బంపగానే యవి తల్లులు దగ్గల లేకపోవుటచేత నేడువ మొదలు  
పెట్టెను. అది సందు చేసికొని తా మిల్లడగా నవ్పగించిన తమ బిడ్డలను  
గొట్టెలు తిన్నగా చూడక యేడిపించినందున సంధి చెడిపోయిన దని  
మిషపెట్టి తోడేళ్ళు గొట్టెలమీద దాడివెడలి కావలి కుక్కలు లేక  
పోవుటచేత నసహాయములయి యున్న వానిచయిని బడి వాని  
నన్నిటిని చంపి భక్షించెను.

గీ. తెలివి గలవారు దుష్టులపయికు నమ్మి  
యొక్కయప్పుడు నేమటే యుండ దగదు ;  
అత్మరక్షణ మేమటే మహితు లాడు  
తేనెమాటలు పాటింప హాని వచ్చు

## 40. ఒంటికంటే జింక



ఒక జింకకు దైవికముగా కన్నొకటి పోయెను. అది యందుచేత మేతకయి ప్రతిదినము సముద్రపుదరికి బోయి నీటివైపునుండి యేమియు సపాయము రాదనుకొని గ్రుడ్డికన్నా వైపునకును వేటగాండ్రను కుక్కలను దూరమునుండి చూడగానే పారిపోవచ్చునని మంచికన్ను నేలవైపునకును బెట్టి మేత మేయుచుండును. ఇట్లు జరుగుచుండగా నొకనాడీదైవులు వేట కాండ్రు చిన్నపడన యెక్కి దానికి గనబడకుండ సముద్రము మీద మిక్కిలి చేరువకు వచ్చి గుఱిచూచి దానిని తుపాకీతో గొట్టిరి, గుండుదెబ్బతగిలి చచ్చునప్పుడది “అపాయము వచ్చు ననుకొన్న నేలవైపునుండి నా కేయపాయమును లేకపోయినది. అపాయము లేక సురక్షితముగా నుండుననుకొన్న నీటి వూపున నుండియు నాకిప్పుడ ప్రాణాపాయము సంభవించినది. ప్రాణము సంపత్తి యత్యాశచేత నేను విష్కారణముగా నడవి విడిచి సముద్రమునకు వచ్చి యీవిపత్తు దెచ్చుకొన్నాను.” అని పరితపించుచు ప్రాణములు విడిచెను.

గీ. ఒకటి తా గలంపగ దైవ మొకటి తలచు  
గావునను మానవుండు తా జీవనంబు  
కొఱకె యెప్పుడు నత్యాశ గైకొనక ధర్మ  
చింత చేయు వలయు భగవంతు నమ్మి.

• • • • •

## 41. నక్క, తెవులుగొంటి సింహము

సింహము వ్యాధిబాధితమయి యున్నదని యరణ్యములో నొక ప్రవాదము కలిగెను. అందుచేత నప్పుడరణ్యములోనున్న మృగ ములన్నియు సింహసందర్శనార్థము పోవ నిశ్చయించుకొనెను గాని నక్కమాత్రము వానితో జేరి పోక పోయెను. అది యెఱినగి సింహము నక్కను పిలిపించి “నేను వ్యాధిగ్రస్తుడనయి లేవలేకున్నప్పుడు తక్కిన

నమస్త మృగములును వచ్చి నన్ను జూచిపోవుచుండగా నీవుమాత్ర మేం రావైతివి ?” అని యడిగెను. స్వామి ! తక్కినజంతువుల కెంతప్రభుభక్తి కలదో యంత ప్రభుభక్తి దేవరవారియెడనాకును గలదు. నేనును దేవరసందర్శనార్థమయి యనేక పర్యాయములు తమ గృహద్వారము వరకును వచ్చినాడను. అయినను స్వామిదర్శనమునకు వచ్చినమృగము లనన్నియు రోపలికి బోవులయే కాని మరల వెలుపలికి రాకుండుట గుహాముఖము నందలి యడుగుల జాడవలన దెలిసికొని గుహలో నేదో వైపరీత్యమున్న దని భయపడి రోపల నడుగిడుటకు సాహసించలేక పోయినాను” అని నక్క ప్రత్యుత్తర మిచ్చెను. విజముగా సింహమునకు రోగపీడ కలుగనేలేదు. ఈ మిషమీద మృగములను రోపలి నాకర్షించి యనాయాసముగా జంపి భక్షించ వచ్చుననని సింహమే యీ పన్నుగడ పన్ని వట్టి ప్రవాదము వేసినది.

గీ. వరులకు దటస్థ మైన యాచదలవలన  
దెలివి గంవారు బుద్ధివి దెచ్చుకొండ్రు,  
కావునను బుద్ధిమంతులు కన్నుగలిగి  
యనయమును రోకవృత్తంబు లరయవలయు.

• • • • •

## 42. డేగ, కాపువాడు

ఒక కాపువాడు తనచేవిరోని జాన్నకంకు లన్నియు కాకులు తిని పోవుచుండటచేత వానిని పట్టుకొనుటకయి చేరువ చెట్టుమీద వల పన్ని తాను దూరముగా నిలుచుండి చూచు చుండెను. అప్పుడు డేగ యొకటి యొకపావురమును తలుముకొని వచ్చి యా తొందరలో వలలో బడెను. ఇట్లాడేగ వలలో దగులుకొని కొట్టుకొనుచుండగా

గావువాడు వచ్చి దానిని పట్టుకొని చంపబోగా, అది “ఓయీ ! నన్ను చంపుటకు నీకు నేనేమియు నవకారము చేయలేదు. నేనీపావురమును బట్టు కొనుటకయి నీ పొలమునకు వచ్చితినే కాని నీ చేనిలోని గింజలు మేయుటకయి రాలేదు. కాబట్టి నా ప్రాణములు గొనక నన్ను విడిచి పెట్టుము” అని ప్రార్థించెను. “చంపుట కయి నీకీ పావుర మేమి యవకారము చేసినది?” అని పలుకుచు వాడు దానిని మెడవిటిచి చంపెను.

గీ.      మదిని బరు లెట్లు చేయ గోరుదు మొ మనకు.  
బరుల కట్లె చేయగ జూడవలయు మనము  
ఒరుల కవకార మొనరింప నూహ చేయ,  
నవల మనకును నవకార మాచహిల్లు.

• • • • •

## 43. పిల్లి, యెలుకలు

ఒక గృహము నందెలుకల బాధ యతివిస్తారము కాగా, ఆ యింటవా రొకపిల్లిని దెచ్చి పెంచిరి. ఆ పిల్లి వ్రతిదినమును దొరకిన యెలుకల నల్ల బట్టి భక్షింపసాగెను. ఈ వ్రకారముగ గొతకాలము జరిగినమీదట దమనంఖ్య యంతకంతకు దక్కువగచు వచ్చుచున్నందుల కెంతో చింతనొంది యెలుకలన్నియు నొక చోట సభచేసి యాలో చించుకొని యింక ముందెప్పుడును తా మటుకమీదనుండి క్రిందికి దిగి రాకుండు నట్లు నిశ్చయము చేసికొనెను. ఆ వియమమునుబట్టి యెలుకలు క్రిందికి రాకుండుట కవిపెట్టి మార్జాలము కడుపుచిచ్చు చేత మలమల మాడుచు మూషకములను మాయోచాయముచేత నాకర్షించి పట్టు కోవలెనని యాలోచించి, వెనుకటి కాళ్ళు గోడలు నున్న యొక

చిలుకకొయ్యకు తగిలించి యూపిరి బిగబట్టి చచ్చినటు తలక్రిందుగా వ్రేలాడుచుండెను. పిల్లి యీ ప్రకారముగా గొంతసేపున్న తరువాత వృద్ధమూషకమొకటి మెల్లగా గోడమూలకు వచ్చి తొంగిచూచి “ఓహో! మాయలమారీ! నీ విక్కడనే యున్నావా? అట్లే యుండుము. నీ చర్మమొలిచి లోపల గడ్డివేసికుట్టి విలువబెట్టినను విన్ను నేను నమ్మను.” అనవి పలికి తొలగిపోయెను.

గీ. అనుభవంబునుబట్టియే యవనియుందు  
జనులకును దెల్పి యబ్బుట నహజగుణము,  
కాలు గలి శ్రమంపడుగండుబిల్లి  
విప్పువద్దకు బోవునే యెప్పుడైన.

#### 44. దుఃఖకర వివాహము



ఒక యెలుక యూరిత్రాడు కొటికి సింహముయొక్క ప్రాణము రక్షించినందున దానియం దత్యంతానుగ్రహము కలదయి కోరిన

యువకారమును జేయు దలచుకొని యా సింహమెలుకను జూచి నీ కేమి కావలయునో కోరుకొమ్మని చెప్పెను. రాజానుగ్రహముచేత గర్వించి దేహము మఱచినదయి యాయెలుక యేది యడుగదగునో యేది యడగదగదో యన్న చారములేక తాను గొప్పవాడను గావలెనన్న దురాశచేత సింహముయొక్క కొమ్మారెను తనకిచ్చి వివాహము చేయ వలసిననదని కోరుకొనెను. అన్నమాట దిరుగక సింహము తానుజేసిన వాగ్దానానుసారముగా తన పుత్రుకను మూఁతమునకిచ్చి వివాహము చేసి క్రొత్తయల్లునికోరిక చెల్లించెను. అటుతరువాత వధూచరు లొకనాడు వనవిహారము చేయుచుండగా బ్రహ్మదవశమున భార్యయొక్క పాదమొకటి భర్తమీద పడినందున, తక్షణమే యాయెలుక పెండ్లికొడుకు ప్రీయురాలి యొక్క నఖిక్షతనుఖముభవింపుచు కాలియడుగున నలిగి పోయి యనాయాసముగా న్న ర్గస్థుడయ్యెను.

గీ. వంశమందను స్థితియందు వయసునందు  
సర్వవిధముల బేండ్లకి నమత వలయు;  
నమతలేని వివాహముల్ చాలవలకు  
నంతమున దుఃఖ హేతువు లగుచు ముగియు.

• • • • •

## 45 పిచ్చుక, యితరపక్షులు

ఒక కాపువాడు తన పొలములో జనుపవిత్తులు చల్లుచుండెను. అది చూచి పిచ్చుక తక్కినపక్షులవద్దకు బోయి, వేటగాండ్రసంఖ్య మురియిన సాధుపక్షులను వ్రతి సంవత్సరమును వట్టి హింసింపగలుగుట యీచెట్టునార పేని చేసిన దారములతో నల్లిన వరిరములముననే కాబట్టి యిప్పుడే మన మందరమును జేరి చల్లినవిత్తనముల నెల్ల మొరివక మునుపే యేటి నాశనము చేయవలెననిచెప్పెను. ఆ పక్షులామాట లరిక్ష్వముచేసి యూరకున్నందున కొన్ని దినముల



లోనే జనుపవిత్తులు మొలకలెత్తి భూమిమీద తల చూపెను. అప్పుడాపిచ్చుక మరల పక్షులను పిలిచి యింతటనైనను బుద్ధి తెచ్చుకొనిపక్షికులమునకు ప్రాణాపాయ కరమయిన యా జనుపనారును మొలకలతోనే పీకివేయవలసినదని వేడుకొనెను. ఆ పక్షు లప్పుడును దావిమాట యాదరింపనందున జనుప యొక్కలు పెరిగి చెట్లు కా నారంభించెను. అప్పుటికిని సమయము మించిపోలేదని చెప్పి యాచెట్లలను వేళ్లతో పెల్లగించి రూపుమాపవలసినదని కడసారి పిచ్చుక యా పక్షులను మరల ప్రార్థించెను. ఆ పక్షు లాపలుకులు పెడచివివిబెట్టి 'నేటి కాలమునకు పక్షులలో నొక యవూర్వ దీర్ఘదర్శి బయలు దేఱె'నని మీదుమిక్కిలి యా పిచ్చుకను పరిహాసము చేయజొచ్చెను. అంతట పిచ్చుక తనే కృషియంతయు వ్యర్థమగుట జూచి, రాబోవు సంగతిని కనిపెట్టి ముందుగా మెలకువ వడిలేని మూర్ఖాశిరోమణులతో గలిసి క్షణకాలమును వాసముచేయరాదని తలచి, జనుము పెరిగి త్రొళ్ళ కక్కటకు రాకమునుపే యా పక్షులున్న యడవిని విడిచి లేచిపోయి యప్పటినుండియు మనుష్యులు వాసముచేయు గృహముల చూరులలో గూండ్లు కట్టుకొని వివసించుచుండెను.


గీ. ఆపదలు వచ్చినప్పు డల్లాడుకంటె  
నాదినే మాన్చుకొనుమార్గ మరయవలయు ;  
ముందు చూడక ప్రస్తుతమునే తలంచు  
మూఢు డాపదలకు జన్మభూమి మగును.

## 46. ఎద్దు, కప్ప

ఒక యెద్దు పొలములోమేయుచు క్రిందనున్న కప్పపిల్లల మీద నడుగువేయగా దానిలో నొకటి నలిగి చచ్చెను. తొడనే కప్పపిల్లలన్నియు పరుగెత్తుకొనిపోయి తల్లి కానంగతి తెలిపి, తమ్ము నలుగ త్రొక్కినంత పెద్దజంతువును తాము జన్మమెత్తిన తరువాత నెప్పుడును జూడలేదనిచెప్పెను. అది యెంతపెద్దదని తల్లియడిగెను. ఇంతింతయని చెప్పకకృము కానంత పెద్దదని పిల్లలు వలికెను. అప్పుడు తల్లికప్ప తన శరీరము పెంచి “ఇంతయున్నదా ?” యని యడిగెను. ఇంతకంటపెద్దదని పిల్లలుత్తరమిచ్చెను. ఆ మాటలు విని యా బోదురు కప్ప దేహము మఱింత పెంచి విక్కి “ఇంత పెద్దదిగా నున్నదా ?” అని మరల నడిగెను. నీ వెంతపరిగినను దానితో సహస్రాంశముండవని పిల్లలు మాటవలికెను. అందుమీద రోషము వచ్చి యాకప్ప తానెంత పెద్దదిగా పెరగవలెనన్న యపేక్ష చేత పెరిగి యూరీరి బగబట్టి మరింత పొట్టయుబిచ్చింది తుట్టతుదకు పొట్టవిచ్చి వచ్చెను.

గీ.      అధికులను జూచి యోర్య కహంకరించి  
తనకు లేనట్టి యాధిక్యమును నటించ  
ఘనవిపత్తుగు గావున దనదుస్థితికి  
మించువేషంబు వేయక మెలగ వలయు.

## 47. పాము, ఆకురాయి



పాముకంటే యొకనాటిరాత్రి మేతకయి బయలు దేరి కమ్మరవావి పనిశాలలో ప్రవేశించి తినుట కేమయిన దొరుకు నేమోయన్న యాశచేత పనిముట్లమీద బడి, ఆకురాయి నోటగఱచుకొని గట్టిగా కొలుక నారంభించెను. అప్పుడా యాకురాయి దానిని జూచి నవ్వి “ఓ వెట్టిపామా ! నీవేల వృథా శ్రమపడెదవు ? నే వితరవస్తువులను తినుదాననేకాని యితరముచేత నెప్పుడును తినబడుదాననుగాను. ఇనుము మొదలైన లోహములనే పొడుముచేసెడు నన్ను కొలుకుట వలన నీ పండ్లు మొలవలు పోవుటయేకాని వేఱు లాభము గలుగదు. కాబట్టి నీవు నన్ను విడచి శీఘ్రముగా మఱియొక చోటికి బొమ్ము” అని పలికెను.

గీ. పలువు రీ లోకమునం దమ కలవికాని  
పనులకు గడంగి నిర్వహింపంగ లేక  
కడవటను దామె హానిని గాంతు రెప్పుడు  
కలుగునె ప్రయోజన మసాధ్యకార్యములను ?

## 48. కుందేళ్ళు, కప్పలు

ఒక దినము పెద్ద గలివాన పట్టి, ఓరుగాలి చెవులు చిల్లులుపోవునట్లుగా వినరనారంభించెను. ఆ ధ్వని విని భయపడి కుందేళ్ళు కొన్ని నానాముఖముల పరుగులెత్తి యెందుబోయి నను ధ్వని యంతకంత కధికమయి మఱింతభీతిని గలిగింపగా తాళజాలక, అటువంటి తెంపులేవి కష్టజీవము జీవించుటకంటె నొక్కసారిగా నీటిలోమునిగి యాత్మహత్య చేసికొని తమ కష్టములను గట్టెక్కించుకొనుట మంచిదని నిశ్చయించుకొని, తమయెదుట గనబడుచున్న నరస్సవద్దకు పరుగెత్తెను. అవి నీటిసమీపమునకు బోవునప్పటి కావట కొద్దన నున్న కప్పన్నియు నకాలప్రళయము వచ్చునట్లు భయపడి పరుగెత్తి నీటిలో దుమికఁ గునిగి యడుగుననకు బోయి యదృశ్యములయ్యెను. అప్పు డొక్క ముసలికుందేలు కప్ప ఇ యా దుస్థితిని జూచి తోడికుందేళ్ళను జేరబిలిచి “ఆత్మహత్య మానుకొండి. మనకంటెనను నెక్కువ కష్టముగల జంతువు లిప్పుడు నాకంటికి గనబడుచున్నవి. లోకములో మన మొక్కరమే భాగ్యహినులము కాము. మనలను జూచి భయపడి నీటిలో బడుచున్న యీ కప్పలు మనకంటెను విర్భాగ్య దశలో నున్నవి. కాబట్టి వీనిని జూచి మన మిప్పుడు ధైర్యము తెచ్చుకొని యాళుదలను శాంతతతో నహించుటను నేర్చుకోవలెను.” అని చెప్పి వాని సాహసోద్యమమును మాన్పి వెనుకకు దీసికొని పోయెను.

గీ.      అవగుణంబులలో నధైర్యంబుకంటె  
           నధికదుర్గుణ మొకటి లే దరసి చూడ,  
           అవదలయందు నీశ్వరు నాత్మ నమ్మి  
           ధైర్య మూచిన, ధైర్యంబె తన్ను గాచు.

## 49. కడుపు, అవయవములు

పూర్వకాలమునం దొకసారి కడుపుతో నితరావయవములను శుష్కకలహ మొకటి సంభవించెను. అప్పుడు కార్యనిశ్చయము నిమిత్తము తక్కిన సమస్తావయవములును సభచేసి యాలోచనచేయ మొదలు పెట్టగా వానిలో నొకటి “మనము పడుశ్రమకు ప్రతిఫలమేమియు జేయక తేరతిండి తివి యంత కంతకు తెగబలియుచున్న న యీ పొట్ట నిమిత్తమయి మనమేల పొటుపడవలెను?” అని పలికెను ; ఇంకొకటి “మనము కష్టపడి యమర్చిన సమస్తపదార్థములను పనిపాటులు లేక యూరక కూరుచుండి యనుభవించుట కీపొడు పొట్ట కేల సమర్పింపవలెను?” అని న్యాయము చెప్పెను; మఱియొకటి “రేపటినుండి మన సేవను మానివేసి తిండి పెట్టక పొట్టను మాడ్చివేయవలెను” అని కర్తవ్యము నుపదేశించెను. అందుమీద నవయవములెల్ల నొనొన ననుకొని, వస్తుపెట్టి పొట్ట క్రొవ్వడవలెనని యేక వాక్యతగా నిశ్చయముచేసెను. ఆ నిశ్చయములను బట్టి పని చేయక తిరుగబడి చేతు లాహారపదార్థములను నోటి కందియ్య మానుకొనెను; నోరు పదార్థముల నందుకొనుట చాలించెను; పండ్లు నమలుట వదలివేసెను; గొంతుక మ్రింగుట విడిచిపెట్టెను. ఈ ప్రకారముగా సాధ్యమయినంతవఱ కవయవము లన్నియు; తమ తమ వ్యాపారములను గట్టిపెట్టి కడుపును శిక్షింపవలొనన్న దీక్షపట్టి యా నియమమును గొన్నిదినములు జరుపునప్పటికి దేహములోని రక్తమాంసములు క్షీణించి యెముకలు బయలు పడగా, బలహీనపడి చిక్కి చేతులు కదలమెదలలేకపోయెను; నోరు దొడల నాడింపలేకపోయెను; పండ్లు పయికెగయలేకపోయెనను; గొంతుక యెండిపోయెను. అంతట నాయవయవము లన్నియు బుద్ధి తెచ్చుకొని, తమ యవివేకమునకు పశ్చాత్తాపపడి, పయికి సోమరివలె గనబడినను

కడుపు తమ యారోగ్య సౌఖ్యములకొఱకు సాహాయపడుచున్నదని తెలిసికొని, మరల యధాపూర్వకముగ పాటుపడి తమతమ వనులను నిర్వహింప మొదలు పెట్టెను. అటుపిమ్మట గొన్ని దినములలో నడుమ గలిగిన బలహీనతపోయి క్రమక్రమముగా వెనుకటి జీవనత్వములు రాగా, అవయవములన్నియు నైకమత్యముతో బరస్పరక్షేమ నిమిత్తము పాటుపడుచు నెప్పటి సుఖము ననుభవించుచుండెను.

గీ. భువినవి మనుజుడు తన సౌఖ్యమునకె కాక  
పరులకయి కూడ బుట్టింపబడినకతన  
స్వార్థపరతను విడనాడి సర్వజనులు  
నొండొరులకయి శ్రమపడు చుండవలయు.

• • • • •

## 50. ఎద్దు, దూడ

ఒక యెద్దు పొలములో నాగలి యొద్దుచుండగా జూచి యా పొలములోనే మేతమేసి బలిసి పొగరెక్కి గంతులు వేయుచున్న దూడ యొకటి దానియొద్దకు వచ్చి గర్వముతో “ఓ యెద్దా ! నూర్యోదయము మొదలుకొని సూర్యాస్తమానమువఱకును మెడమీద కాడి వేసికొని విరామములేక దున్నుచు నీ వెంత నిర్భాగ్యుడు జీవనము జీవించుచున్నావు ! ఇన్ని యేండ్లు గడచినను నీవు నీ యజమానికి బానిసవై యుండి బండవని చేయుచు దుఃఖపడచుండుటతప్ప వేరేమియు నేర్చుకోలేదు. పిన్ననయ్య నీ కన్నయెదుట నేనెట్లు సుఖపడుచున్నానో చూడు. కొంతసేపు చెల్లనీడను విశ్రమించుచు కొంతసేపు బయల గంతులు వేయుచు నేను నా చిత్తము వచ్చినట్లు సంచరింపగలను. స్వేచ్ఛ లేని నీ కష్టజీవనమును జూచి నాకు సంతాపము గలుగుచున్నది.” అని పరిహాసముచేసెను. ఆ యెద్దాయవ మానమునకు నహించి

దానిమాటలు గణనచేయక తనపని తాను జేసికొనుచుండెను. నాడు దున్న వలసిన పనియైన తరువాత పొలము కాపా యెద్దు మెడకాడి విప్పి దానిని వచ్చిక చీటిలో వేతకు విడిచి పెట్టెను. మఱి కొన్నినిముషములకు యజమానూడా దూడను బట్టుకొని దానిమెడలో వేపరొట్ట కట్టి తాను వెనుక మ్రొక్కుకున్న మ్రొక్కు చెల్లించుటకయి నాటి సాయంకాల మాదూడను గ్రామదేవతకు బలి యిచ్చుట కొఱకు తీసికొని పోవుచుండెను. తన సమీపమునుండి బలవంత ముగా నీడ్చుకొని పోబడుచున్నప్పు డెద్దు దూడచేరువకు బోయి చెవిలో మెల్లగా “ఓ వత్సా రెండు గడియలక్రిందట మహా గర్వముతో నాస్థితిని జూచి పరిహాసము చేసిన నీ కెప్పుడెట్టిగతి వట్టుచున్నదో చూచినావా ! ఈ పని విమిత్రమే నీ యజమానుడు యథేచ్ఛముగా విడిచి విన్నింత బలపించినాడు, నీస్థితి మంచిదా నాస్థితి మంచిదో యిప్పుడు నీకు బోధపడినదా !” అని హెచ్చరించెను.

గీ. వడుచుతనమును గర్వంబు బుడమిమీద  
జెలిమిమై నదా జనులందు గలిసియుండు;  
గావునను బాలు రెప్పుడుగర్వమునను  
జేరి పెద్దల నెగగతాళి చేయరాదు.

•••••

## 51. నెమలి కొంగ


దైవికముగా నొకనాడు నెమలియు కొంగయు నొకచోట సమావేశమగుట తటస్థించెను. అప్పుడు నెమలి గర్వముతో తోక వయికెత్తి చిత్రవర్ణములు గల తన పింఛము యొక్క సౌందర్యములు జూపుచు రూచనీనమయిన కొంగను జూచి తిరస్కారభావముతో దాని శ్వేతవర్ణమును గూర్చి హేళనముగా మాటాడెను. ఆ సంగతి కనిపెట్టి యా బకము దాని గర్వభంగము చేయవలెనని తలచుకొని

నెమలిని జూచి ఓ మిత్రమా ! ఒక్క టెక్కలవన్నెలనుబట్టి  
చూచినపక్షమున పక్షి జాతిలోనెల్ల నెమళ్ళు మిక్కిలి చక్కనివగుట  
విశ్చయమే. అయినను భూమిని విడిచి పదిబారలు పయి కెగయక  
సదా వీచపదమునందే యుండి పయివన్నెలనుచిన్నెలును బట్టి  
మూఢులచేత మెప్పొందుచుండుటకంటె మావలె గగనమార్గమున  
మేఘమండల మతిక్రమించి మహోన్నతపదము నొంద గలిగినయెడల  
నెమళ్ళను సర్వ జనశ్లాఘాపాత్రములయి యుండును గదా !” అని  
యెత్తిపాడిచెను.

గీ. జగతిలోపల బాహ్య వేషములకంటె  
సద్గుణంబులు గలుగుటె శ్లాఘ్యతరము,  
పయి మెలుంగులు రంగులవసలు లేక  
శుద్ధహృదయులు లోకవిశ్రుతులు గారె ?

## 52. చీమ, మిడుత

చలికాలము రాగానే సందడి చేయుచు చీమలన్నియు తమ  
కలుగుచుట్టును గుంపుగాజేరి తా మావలకును వేసవి కాలములో  
సంపాదించి నిలువచేసికొన్న ధాన్యమునంతను బయికిదీసి యెండబోసి






తూరుపాటబెట్టి శీతకాలగ్రాసము నిమిత్తము బాగుచేసికొనుచుండెను. అప్పుడాకలిచేతను చలిచేతను బాధపడుచు నొక మిడుత వాని యొద్దకువచ్చి, తనకు గొంత ధాన్యమిచ్చి శీతకాలములో తిండిలేక చావకుండ తన్ను కాపాడుడని మిక్కిలి దీనత్వముతో వేడుకొనెను. అప్పుడొక చీమ ముందుకు వచ్చి “మిత్రుడా ! నీవు వేసవికాలమంతయు నెట్లు గడపినావు ? మావలె కష్టపడి పనిచేసి శీతకాలమునకు గవలసిన యాహారము కూడబెట్టుకోలేదా ?” అని యడిగెను. “లేదు. వసంతకాలమంతయు ఆటలతోను పాటలతోను వినోదముగా గడిపినాను. నా కప్పుడన్నము పుట్టని పాడుశీతకాల మొకటి ముందువచ్చు నన్నస్మరణయే లేకపోయినది” అని మిడుత యుత్తరమిచ్చెను. ఆ మ్మాటలకు మందహాసముచేసి చీమ “అట్లయిన పక్షమున వేసవికాలములో పాటుపడక యాటపాటలతో కాలము వ్యర్థపుచ్చినపాడు శీతకాలములో వస్తుపడి చావవలసినవారే.” అని పలికి యేమియు నియ్యక దానిని సాగనంపెను.

గీ.      యౌవనంబున గాలుచే యాడుతలినె  
కూర్చి ముదిమి కించుక దాచుకొనగ వలయు;  
ప్రాయమును వేడుకల బాడు చేయువాడు  
వయసు జాతినవెనుకను వ్యసన మొందు.

## 53. బొంతకాకి, నెమళ్ళు



బొంతకాకి యొకటి తనస్థితి తో తృప్తిపొంది యుండక తన జాతివారిని మించవలెనన్న దురతిశయము కలదయి యందందు తిరిగి నెమలియొక లేటితెచ్చి తనతోకకు గ్రుచ్చుకొని నెమళ్ళగుంపులోనికి బోయి చేరెను. అది తమలో వచ్చి చేరగానే యా సుందరమయూరములు మాలకాకినిజూచి యలిగి, దాని యెరవఁజెక్కల నూడబెటికి ముక్కులతో బొడిచి కాళ్ళతో దన్ని యర్థదండనము చేసి యావలకు సాగనంపెను. ఇట్లు గర్వభంగము కలిగి యవమూనము జరిగిన మీదట నాకాకి సిగ్గుతో నేడ్చుచు మరల వచ్చి తన బంధువర్గముతో జేరెను. అవి యా పలుగాకి యొక్క పూర్వపు దురహంకారమును దలచి తమలో జేర్చుకొనక దానిని తఱిమివేసెను. అది తలవంచుకొని తొలగుచుండగా నాకాకి దానిని జూచి “ఓ చెడుగా ! నీవు నీకరమైన స్థితి తో తృప్తిపొంది యీ పెద్దవేషమును వేయకుండిన పక్షమున, నీవు కోరుకొని చేరబోయినవారలో నవమూనమును నృజాతి వారిలో బహిష్కారమును పొందక సుఖముగా నుండియుందువు. కుడిచి కూరుచుండలేక నీ

వీలేనిపోని వేషము వేసినందుకు నీవు తగిన గర్వప్రాయశ్చిత్తమైనది” అని పరిహసించెను.

గీ. తనకు దగనివేషంబును దాల్చబోక  
యెల్లరు యధార్థ గతినె వర్ధిల్ల వలయు,  
అర్హతకు మించునాధిక్య మభినయించు  
నీచుడు స్వపక్షపరపక్షననిందు డగును.

• • • • •


## 54. ఇంద్రుడు, బండివాడు

బండివాడొకడు తన కష్టబండిని బురద నందులో నుండి తోలుకొని పోవుచుండగా చక్రములు రౌంపిలో దిగబడ యెడ్లెంతలాగినను బండి కదలకపోయెను. అది చూచి బండిదిగి నిలచి వాడాకాశమువంక జూచి చేతులు జోడించి తనకు సాయము చేయవలసినదని యింద్రుని ప్రార్థించెను. అప్పుడు దేవేంద్రు డక్కడ ప్రత్యక్షమయి మేఘములలోనుండి మొగముచూపి, క్రింద చేతులు జోడించుకొని నిలువబడియున్న బండివానిని జూచి “ఒరి మూర్ఖుడా! ఆకాశమువంక జూచుచు పనిచేయక యూరక మొద్దులాగున నిలుచున్నావేమి ? ఎడ్లనుతట్టి యుత్సాహపరిచి నీ సత్తువకొలది రెండు చేతులతోను బండిచక్రములుపట్టి గట్టిగా త్రోయుము. నావలన సాహాయ్యము పొందుక్రమ మిదే” అని చెప్పెను. అంతట వాడింద్రుడు చెప్పిన ప్రకారముగా తనసత్తువ యంతయు జూపిచిత్రోయగానే చక్రము బురదలోనుండి లేచి బండి కదలెను.

గీ. ఒడలు వంచి బాగుగ గవ్వపడెడునట్టి  
వానికే తోడుపడును దైవంబునెపుడు;  
పనికి జూరక దేహము దాచుకొనెడునట్టి  
మందున కెవండు తోడ్పడ మది దలంచు ?

• • • • •

## 55. కుక్క, గొట్టె



కుక్క తన కియ్యవలసిన యప్పు తీర్చవలసినదని గొట్టెతో లేనితగవాకటి పెట్టుకొనెను. గొట్టె తన కాటుకనంగతియే తెలియదనిచెప్పెను. అప్పుడు కుక్క మధ్యవర్తులవద్దకు పోదము రమ్మని గొట్టెను బిలుచుకొనిపోయి, తోడేలును గ్రద్దను ధర్మాధికారులుగా నుండి తగవు తీర్చవలసినదని కోరెను. అవిమాధ్యస్థ్యమున కొప్పుకొని న్యాయాధిపతులవలె మంచిబట్టలు వేసికొని ధర్మనిర్ణయము చేయుటకయి గంభీరముగా గూరుచుండి వాది ప్రతివాదములు విని, అప్పు పుచ్చుకొన్నందునకు సాక్ష్యము లేకపోయినను వాదివక్షమున న్యాయము తీర్చెను. తీర్పు ప్రకారముగా వెంటనే కుక్క గొట్టె మీదబడి దానిని కటిచి చంపగా వాదియు న్యాయాధిపతులును గలిపి దాని మాంసమును పంచుకొని తినిరి.

గీ. లంచము గ్రహించి కొనలుముంచువారు  
తగవులను దీర్చుటకు ధర్మదాత లైన,  
మూలముట్టుగ ధర్మంబు మూలబట్టి  
సత్పురుషుల కనర్థంబు సంభవిల్లు

## 56. కాకి, కుండ

కాకి దాహముచేత బాధపడుచు నీటినిమిత్తమయి వెదకుచుండగా నొకచోట దాని కొక కుండ కనబడెను. అప్పుడది సంతోషించి కుండవద్దకు బోయి చూచున్నట్టికి దానిలో నీ రట్టడుగున నుండెను. అందుచేత నా కాకిమెడ చాచియు తలక్రిందుగా వ్రేలియు నీరందుకొన జూచెనుగాని యెన్నివిధములు కృషి చేసినను దాని యభీప్సితము ఫలించినది కాదు. తరువాత కాకి యాకుండను తలక్రిందుచేసి క్రింద కారిననీరు త్రాగవలెనని ప్రయత్నము చేసినను కుండ మిక్కిలి బరువయినదగుటచేత దానిని కదలించుటచే సాధ్యమయినది కాదు. అటుపిమ్మట నేమి చేయుటకును తోచక కాకి కొంచెము సేపాలోచించి



యా చేరువను గురిక రాళ్లుండుటచూచి యా రాళ్ళొక్కొక్కటే ముక్కున గఱుచుకొని వచ్చి యా కుండలో బడ్డవైచి నీరు పయికివచ్చిన తరువాత మెడవంచి కావలసిననీరు త్రాగి దాహము తీర్చుకొని తనదారిని పోయెను.

గీ. పనికి మంచియాలోచన వలయు మొదల;  
విష్ఫలం బగు బలమెల్ల నేర్పులేక  
బలము యోచన రెండును గలియునేని,  
సర్వర్యంబులను గృషి సఫలమగును.

• • • • •

## 57. దుప్పి, దుప్పిపిల్ల

ఒక దుప్పి మిక్కిలి బలిసినదయి కండక్రావున కనబడినవాని నెల్ల గొమ్ములతో పొడుచుచు క్షాల్లతో తన్నుచు మందలలోగల దుప్పుల కన్నిటికిని భయము కలుగజేయుచుండెను. ఇట్లుండగా నొకనాడు దుప్పిపిల్ల యొకటి దాని యొద్దకు వచ్చి “అమ్మా ! నీవెంత బలిసి యీటెలవంటి కొమ్ములతో బొడిచి మందలలోగల దుప్పుల నన్నిటిని దఱిమి బెదరింప శక్తి గలదానవయ్యను, నీకంటె జిన్నవయిన వేటకుక్కల మీద నీ బలమును జూపక వానికూత వినబడగానే పాటిపోయెదవేమి ? అని యడిగెను. “నీవన్నట్టిప్పుడు నా దేహములో పుష్కలముగా జవసత్వములున్నవి. ఆ బక్క కుక్కల నొక్కొక్కదానినే యొక్కొక్కపోటుతో నేలపాలు చేయగల బలము నాకు గలదనియే నా నమ్మకము. ఇంకొకసారి వేటకక్క నామీదికి వచ్చినప్పుడు వడగ్రుమ్మి నా శక్తి నంతను జూపి దానికి బుద్ధివచ్చునట్లు చేయవలెనని ప్రతిపర్యాయమును నేను మనస్సులో ననుకొనుచునే యుందును.

అయినను కుక్క నాకంటబడగానే నాకాళ్ళు నామాట వినక మనస్సును భయపెట్టి నన్ను కుక్కతో బోరాడనియ్యక దూరముగా నీడ్చుకొని పోవుచుండును. నేమి చేయగలను ? ఎవ్వరికిని స్వభావమును మీటుట శక్యము కాదుగదా ?” అని దుప్పి చెప్పెను.

గీ. పయికి మాటల నెన్నిటి బలుకుచున్న  
బనితటివి స్వభావము మార్పు గనకయుండు,  
జగతి దీర్ఘ కాలాగతాచారములును  
రెండవస్వభావములుగ నొ చుండు నెపుడు.

• • • • •

## 58. తోకలేని నక్క

ఒక నాటిరాత్రి యొక నక్క తోక కత్తెరబోనులో చిక్కుకొని యూడిరాకపోగా, తోక పోయినను ప్రాణములు తప్పించుకొని యీవలబడిన జాలునని సంతోషించి యా నక్క తోక త్రెంచుకొని పొటిపోయెను. అది తరువాత దన యింటికి బోయి సావకాశముగా తన వమొండితోకను జూచుకొని తనవారి కీ సంగతి తెలిసినపక్షమున గులమువారిలో దనకు దలవంపులుగా నుండునని తలచి యటువంటి యవమానపు బ్రతుకు బ్రతుకుటకంటె మరణము నొందుట మంచిదని యెంచుకొనెను. కాని మఱికోతసేపటికీ ప్రాణములమీద యాశచేత నా సాహసకృత్యమును మానివేసి, దైవికముగా వచ్చిన కష్టముల కోర్చి కష్టములవలన సహితము లాభమును బొందనేర్చుకొనుట బుద్ధిమంతుల లక్షణమని తలపోసి, తన బంధువర్గము నంతను ఒక చోట బోగుచేసి సభచేసి, యా సభలో తోక లేకపోవుటవలని లాభములగూర్చి మహోచవ్యాసమొకటి చేసి, తోక త్రెంచుకొని లాభకరమయిన యీ నూతనాచారము నవలంబించి నుభవడవలసినదని యన్నిటికిని

హితోపదేశము చేసెను. అది చేసిన యువన్యాసములో సామాన్యముగా తోక యనుపయుక్తమగుటయు, జల్లీతోక యుండుటవలపాదలలో తగులుకొనుట మొదలయిన యనేక కష్టములుసంభవిండుచుండుటయు తోక లేకపోవుటవలన శీరీరమున కధికసౌందర్యము వచ్చుటయు, వెనుకటివలె వట్టి యూహలచేతనే కాక తోకలేని సౌఖ్యమిప్పుడు తా ననుభవమువలన గవిపెట్టుటయు, పెంచి చెప్పెను. ఆ యువన్యాసము ముగిసిన తరువాత విశేషలోకానుభవము గలిగిన ముదినక్క యొకటి ముందుకు వచ్చి యా మొండితోక యువన్యాసమునకు విజమయిన కారణము నూహించి తెలిసికొని “మిత్రుడా! నీవలెనేయెప్పుడైనను మేము కత్తెరబోనులో తగులుకొనుట తటస్థించినపక్షమున మేమప్పుడు స్వానుభవమువలన తోక తీసి వేసికోవలసిన యాచవశ్యకమును దెలిసికొని యా ప్రకారముగా జేసెదములే” అని మందహాసముతో బలికి బంధుబృందమును వెంటబెట్టుకొని లేచిపోయెను.

గీ. తమదు దుష్ప్రవర్తనమున దప్పుదారి  
త్రొక్కియితరుల ద్రొక్కింప దొడరువార  
లన్యహితబోధకు ననర్హు లగుట తెలిసి  
వారిబోధ నిరాకరింపంగ వలయు.

• • • • •

## 59. ఇంద్రుడు, లొట్టిపిట్ట

వృషభములు మొదలయిన జంతువులకు వలె గొమ్ములు గావి, యితర జంతువులకువలె వితరవిధములయిన రక్షణసాధనములుగావి తనకు లేకపోవుటచేత దేవుడు తన కన్యాయము చేసినాడని మొట్టపెట్టుకొని, ఇకనయినను దనకు దగిన పరిహారము కలుగజేయవలసినదని యొక లొట్టిపిట్ట ఇంద్రుని బ్రార్థించెను.



దేవునిబుద్ధికి సంతోషింపక యటువంటి తెలివి మాలిన కోరికను కోరినందునకయి యింద్రుడు దానిమీద కోపపడి “నీ బుద్ధిహీనతకు శిక్షగా నికముందు నీకు కొమ్ములు మాత్రమేకాక చెవులకూడ లేకుండ పొట్టిగా జేసెదను.” అని పలికి దాని ప్రార్థన నిరాకరించి పంపివేసెను.

గీ. క్షౌతలంబున దనకు సౌఖ్యంబుకొలుకు  
నేమి కావలెనో మర్చ్య డెలుగలేడు,  
నరుడు తా గోరునది యెల్ల బొరయునేని  
పూర్వపుసుఖంబు గూడ గోల్పోవ వచ్చు.

• • • • •

## 60. కాపువాడు, కొంగ


తన చేనిలో వండిన ధాన్యమును నిత్యమును వచ్చి తిని పోవుచుండుటచేత కాకులను బాతులను బట్టుకొనుటకయి కాపువాడు పొలములో వరి వన్నగా, కాకులతోను బాతులతోను వచ్చి యొక కొక్కెరకూడ దానిలోబడెను. అప్పుడాకాపు వరిలోబడ్డ పక్షుల నన్నిటినిబట్టి యొక్కొక్క దానినే బాతులను కాకులను జంపుచు వాని మధ్యనున్న కొక్కెర మెడకూడ బట్టుకోని చంపబోగా, కొక్కెర తాను నిర్దోషినవియు తక్కినవానివలె తా నా చేనిలోని ధాన్యమును దొంగిలి తినుటకయి రాలేదనియు తన పోషణములో నున్న వృద్ధులయిన తల్లి తండ్రు లింట దనరాకకయి యెదురు చూచుచుందురనియు చెప్పి తనకు ప్రాణదానము చేయవలసినదని వేడుకొనెను. “నీవు చెప్పినదంతయు నత్యమే కావచ్చును. అయినను దుర్మార్గుల గుంపులో గలిసియుండగా నిన్ను బట్టుకొన్నాను. కాబట్టి నిన్నూరక విడిచిపెట్టగూడదు. దుస్సహవాసము చేసి నందునకయి నీకును దుష్టుల కర్తమైన శిక్ష కావలసినదే” అని కాపువా డుత్తర మిచ్చెను.

గీ. సర్వదా దుష్టతతితోడి సంగమంబు  
పుడమిలో నాపదల కెల్ల మూల మగును;  
కావున వివేకి మిత్రవర్గంబు గూర్చు  
కొనుటలో నెంతో వ్రద్ద గైకొనగ వలయు.

• • • • •

## 61. నెమలియొక్క మొట్ట

విల్లవారును మెచ్చుకొనట్లుగా కోయిల కటువంటి మృదుమధుర  
కంఠస్వరమును దయచేసి తనకట్టి కంఠనాదము ప్రసాదించకపోవుటచేత  
నన్యాయము జరిగినదనియు, తాను నోరువిప్పి పాడబోయినప్పు  
డెల్లరు తన వికారమయిన కీచు గొంతుకను జూచి యందఱును  
నవ్వుదురనియు, నెమలి దేవునితో మొట్టపెట్టుకొనెను. దేవుడు  
దానిని దయతో నాదరించి “కోయిలకు శ్రావ్యవాదమున్న నీకాలోపము



కనబడకుండ నిరుపమానమయిన సౌందర్యమున్నది. కాబట్టి నీవు విచారింప వలసిన పనిలేదు.” అనని యోదార్చెను. “కర్ణరసాయనము లయిన పలుకులచేత నన్నది మించుచున్నప్పుడు నాకీ కేవల దేహసౌందర్యముతో నేమి ప్రయోజనము ?” అని నెమలి మరల విన్నవించుకొనెను. అప్పుడు దేవుడు దానిని జూచి ‘ఓ మయూరమా! వినుము. సృష్టిలో నొక్కొక్కపక్షికొక్కొక్క యాధిక్య మియ్యబడినది. నీకు జక్కదనమియ్యబడినది; గురుత్మంతునకు బలమియ్యబడినది; కోకిలమునకు మధరరుత మియ్యబడినది; చిలుకకు మాటాడశక్తి యియ్యబడినది. పావురమునకు సాధుత్వమియ్యబడినది. అవి యన్నియు తమ తమ స్థితులతో తృప్తిపొంది సంతోషించుచున్నవి. నీవు నిష్కారణముగా పరితాపపడుచుండ దలచుకోని పక్షమున, వాని వలెనే నీవును నీస్థితితో తృప్తిపొంది సుఖించుటకు నేర్చుకొమ్ము” అని పలికి దానిని బంపివేసెను.

గీ. సకలసౌఖ్యంబులకును నీజగతిలోన  
సతతమును దృష్టియే ముఖ్యసాధనంబు,  
న్యాయలబ్ధంబుతో దృష్టి నందలేక  
తొలగని దురాశలకు బోవ దుఃఖ మొదవు.

• • • • •

## 62. పిల్లి, పుంజు

ఒక పెంపుడు పిల్లి చిరకాలమునుండి యొక బలిసిన కోడిపుంజుమీద కన్ను వేసియుండి దానినెప్పుడయిన బట్టుకొని భక్షింపవలెనని మనస్సులో విశ్వయించుకొని యొకనాడు ప్రాతః కాలమున నేమటపాటున దానిమీదపడిపట్టుకొని “ఎప్పుడును క్రిందవిలువక యోగిసి పడుచుండెడు విన్నిప్పుడు చంపక క్షమించి విడుచుట కేదయిన హేతువున్నదా?”

అని యడిగెను. తెల్లవాలుజామున కూసి కాలమును దెలిపి యెల్లవారిని లేపి పలకు బంపుచుండుటచే దాను మనుష్యుల కుపకారము చేయుచున్నందున తన ప్రాణము రక్షింపవలయునని పుంజు చెప్పెను. “ఓరి బుద్ధిహీనుడా ! అందుచేతనే నాకు నీమీద మహాకోపము. నీవు తెల్లవాలుజామున లేచి కీచుగౌరుకతో నటచి మనుష్యులకు విద్రాభంగము చేయుచున్నావు. ఇంతకాలమునుండి నీవు ప్రతిదినమును మంచివారినిద్ర చెడగొట్టుచున్నప్పుడు నీకు తగిన శిక్ష చేయక నేనిక చూచి సహించి యూరకుండలేను. నీవిప్పుడు చెప్పుకొన్న దానివలనే నీవు వధ్యుడవని రూఢిపడుచున్నది.” అని దానిని చంపి విందుగుడిచెను.

గీ. క్రూరు డొక యకృత్యము చేయగోరినపుడు  
తగునమాధానము లభించు దతక్షణంబు  
తాను భట్టెను బాదంగ దలచుకొన్న,  
మొదటిచెట్టుననే చువ్వ యొదవుగాదె ?

• • • • •

## 63. చిలుతపులి, నక్క

ఒక దినము చిలుతపుయొకటి తన శరీరముమీది మచ్చల యందమును జూచి యానందించుచు, అటువంటి చక్కని చుక్కలు లేకపోవుటచేత సింహమే తన కాలిగోరును బోలినప్పుడు తక్కినమృగము లేమిలెక్కయని మహాగర్వముతో బలికి తన్ను దామెచ్చుకొని పొగడుకొనుచుండెను. ఆ గర్వాభావములు విని యొకనక్క తనకది పరాభవముగా భావించుకొని కోపము తెచ్చుకొని, దానిమాటలవలన దనకు మూత్రమేకాక వనములోని మృగకులమున కెల్లను గలిగిన యవమానదుఃఖము దగిన వ్రత్యుత్తర మిచ్చి పొగొట్టవలెనని

విశ్వయించుకొని ధైర్యసాహసములతో చిలుతపులిని జేరబోయి 'ఓ  
మిత్రుడా ! నీ గొప్పతనమును గూర్చి నీవిప్పుడు పడుచున్న  
యభిప్రాయము సరియైనది కాదు. లోకములో బుద్ధిమంతు  
లొకని గొప్పతనమును లోపలి గుణసామర్థ్యము లనుబట్టి  
నిర్ణయింతురుగాని పయితోలుయొక్క చక్కదనమును బట్టి నిర్ణయింపరు.  
దేహసౌందర్య మెప్పుడును మనస్సౌందర్యమునకు చాలదు సుమా!"  
అని పలికి దానిని తలవంచు కొనునట్లు చేసెను.

గీ. హృదయసౌందర్యమునకు నొక్కించు కైన  
దేహసౌందర్య మెప్పుడు దీటురాదు  
కావున విరంతరంబును గడగవలయు  
నద్గుణాలంకృతుల బూన సర్వజనులు.

• • • • •

## 64. నక్క, మేక



అందుమీద కాలానుకొని నీరు త్రాగబోయి నక్క నూతిలోబడి యేవిధముచేతను బయికి రాలేకయేమియు తోచక యీ గండము గడచి నేడెట్లు గట్టెక్కి బయలబడుదునాయని యాలోచించుచుండెను. ఇంతలో గొంతసేవటికి మేక యొకటి నీరు త్రాగవలెనని నూతియొడ్డునకు వచ్చి నీటిలోనున్న నక్కనుజూచి “అయ్యా ! ఈనీరు తియ్యగా నున్నదా ?” అని యడిగెను. “ఈ నీరమృతప్రాయముగనున్నది. అందుచేతనే నేనీ నీరు కడుపునిండ కానలసినంత త్రాగియు వదలిపోలేక యీ నీటిలోబడి యీదులాడుకొనుచున్నాను. ఈ నీటిమాధుర్యము దీనిలో దిగి యనుభవించిన వారికిగాని తెలియదు. నీవు కూడ దిగివచ్చి దీనిచవిచూడుము.” అని నక్క మిక్కిలి యానపుట్టునట్లుగా పలికెను. ఆ మాటలు నమ్మి మాటుమాటాడక వెంటనే మేక నీటిలో దుమికెను అప్పుడు నక్క మేకయొక్క కొమ్ములూత చేసికొని నీటి పయినుండి గట్టుమీదికి దుమికి, పయికి రాలేక నీటిలో కొట్టుకొనుచున్న మేకను నూతిలో దిగవిడిచి, హాయిగా దానిదారిని బోయెను.

గీ. కూళయును సాధు వొక్కచో గూడిరేని,  
వలువ సుజను వంచింది లాభంబు నొందు;  
నిర్మలులు మాయలను బన్న నేర్వ రెపుడు,  
నేర్చినను బ్రయోగింపరు నీచమతిని.

• • • • •

## 65. పడుచువాడు, పిల్లి

పిల్లియొకటి యొక పడుచువానిని జూచి కామించి వానికి భార్య కావలెనన్న యాశచేత దున్ను మవ్యకన్యనుగా మార్చవలసినదని రక్షిదేవిని వేడుకొనెను. దానిప్రార్థన నంగీకరించి భక్తసులభురాలయిన

యా దేవి పిల్లిని నుందర కన్యనుగా మార్చివేయగా, ఆ పడుచువాడు దాని సౌందర్యమును జూచి మోహించి యా కన్యను వివాహము చేసికొనెను. తరువాత నానూతనదంపతు లొకనాడు శయ్యాగృహమునందు గూరుచుండి వినోదించు చుండగా వధువు యొక్క పూర్వగుణము మాటినదేమో పరీక్షింపవలెనని లక్ష్మీ దేవి యామెనుందొక యెలుకను విడిచిపెట్టెను. ఎలుక కంటబడగానే యాక్రొత్త పెండ్లికూతురు పెండ్లికొడుకుమాట మఱచిపోయి మంచముమీదినుండి యుటికి యెలుక వెంటబడెను. ఆ పనికి కోపమువచ్చి యన్యోన్యానుకూలమయిన గుణసంపద కలిగియుండిన గావి పథూపరులు సుఖపడజాలరని యెంచి లక్ష్మీదేవి తక్షణమేయామెను మరల మార్జాలమునుగా మార్చివేసెను.

గీ. బాల్యకాలమునుండి యభ్యాసపడిన  
సహజగుణముల విడుచు టసాధ్య మెందు,  
కావునను నద్గుణంబుల గరము బిన్న  
నాటినుండియు మనసున నాట వలయు.

• • • • •

## 66. చిట్టచేప, జాలరివాడు


బెస్తవా డొకడు దినమంతయు నదిలో గాలము వేసికొని కూరుచుండగా తుద కొకచిన్న చేప గాలమును తగులు కొనెను. వాడు దానిని పయికి దీసి గాలమువదలించి బుట్టలో పడవేయ బోవుచుండగా, అది తన్ను బుట్టలో పడవేయక మరల నీటిలో బడవేయవలసినదని వానిని ప్రార్థించెను. కష్టపడి పట్టుకొన్న దానిని మరల నీటిలో నేల పడవేయవలెనని వాడడిగినప్పుడచేప వానిని జూచి “ఓయీ ! నేనిప్పుడు పసితనములో నుండుటచేత మిక్కిలి చిన్నదాననుగా నున్నాను. అందుచేత నీకు నేను కూరకయినను

నరిపోను. నీటిలో బడి నేనెదిగి పెద్దదాన నైనతరువాత వచ్చి నీవు నన్ను వట్టుకొన్న పక్షమున, నీవప్పుడు నామాంసముతో నీ బంధువుల కందఱికిని విందు చేయవచ్చును. కాబట్టి నన్నిప్పుడు విడిచి పెట్టి యప్పుడు వచ్చి వట్టుకొమ్ము” అని చెప్పెను. “నీవు చెప్పినదంతయు వయికి చక్కగానే కనబడుచున్నదిగాని యెప్పుడో మఱియొకప్పుడు రావచ్చునని చేతికి దొరికినప్పుడు వదలివేయుటకు నేనంత బుద్ధిహీనుడను గాను” అని పలికి వాడొచ్చేవను బుట్టలో బడవేసెను.

గీ. ఎప్పుడో యెక్కువగ లభియించు నంచు  
వట్టియాస వహించి యల్పంబు నైన  
గరగతం బైనదానిని ఘనవివేకి  
వెడగువడువున నెప్పుడు విడిచి చనడు.

• • • • •

## 67. గాడిద, కుక్క





ఓకానొక మనుష్యు డొకకుక్కను గాడిదను బెంచెను. కుక్క యజమానుని ముందు తోక యాడించి గంతులు వేయచుండుటయు కాలునాకి యెగిరి యొడిలోని కెక్కుచుండుటయు జూచి యా పనులవలననే యజమానుడు దానియందధిక ప్రేమ గలవాడయి తాను దిను మంచి పదార్థముల నెల్ల దానికి బెట్టుచున్నాడని తలచి తానును దానివ బ్రవర్తించి తన యజమానుని యనుగ్రహమును సంపాదించుకోవలెనని యా గాడిద విశ్వయము చేసికొనెను. అట్లు విశ్వయము చేసుకొన్న తరువాత గొంతసేపటికి లోపలినుండి యజమానుడు భోజనముచేసి వచ్చి వాకిట చల్లగాలికి బల్లమీద గూరుచుండెను. అతనిని చూడగానే మహాసంతోషముతో గాడిద యటచుచు తోక యాడించుచు పరుగెత్తుకొని వచ్చి ముందటి కాల్పు రెండును పయికెత్తి యజమానుని తొమ్ముమీదబెట్టి యాలనియొడిలో దుముకబోయెను. అతడు దాని భారమును సహించలేక వెనుక కొలుగుచు భయపడి కేకలు వేయగా, లోపలినుండి మనుష్యులు పరుగెత్తుకొని వచ్చి దుడ్డుకట్టలతో దిట్టముగా గొట్టి యా గాడిద నావలికి సాగనంపిరి.

గీ. ప్రతిమనుష్యుడు నొక్కొక్క పనికి దాను  
యోగ్యు డగుచుండు నెప్పు డీయుర్విలోన,  
వాడు తన కర్త మైనట్టిపనిని విడిచి  
యన్యవిధమున నటయింప హాని పొందు.

## 68. బిందె, కుండ

స్నానమునకు వచ్చిన వారేటియొడ్డున బెట్టుకొన్న యిత్తడిబిందె యొకటియు మట్టికుండ యొకటియు తరంగముల తాకున నీటిలో బడి ప్రవాహవేగముచేత కొట్టుకొని పోవుచుండెను. అప్పుడు కుండ

తాను పగిలిపోదునేమోయన్న భీతి చేత దూరదూరముగా తొలగ నారంభించెను. దాని భయమును జూచి బిందె బంధుత్వము తెలుపుకొని “నీకు నేనేమియు హావి రాకుండ గాపాడెదను. నీవు నావద్దకు విర్భయుగా రావచ్చును” అని కుండతో బలికెను. “నీవు నాయందనుగ్రహించి సాధ్యమయినంత దూరముగా నుండుము. నిన్ను జూచియే నేవిప్పుడు భయపడుచున్నాను. ఏటి వడిచేత నీవు వచ్చి నామీద బడినను నేను బోయి నీమీద బడినను నాకే యపాయము సంభవించును. కాబట్టి మన మిద్దఱమును చుట్టరికమును మావి యొండొరులకు దూరముగా నుండము” అని కుండ యుత్తరమిచ్చెను.

గీ. వయసుచే విద్యచేత సంపదలచేత  
దనకు సరియైన వారితోడనె కడంగి  
చెలిమి యెప్పుడు జేయగ వలెనుగావి  
స్థితికి దగనివారలమైతి చేయదగదు.

• • • • •


## 69. నక్క, కొంగ

ఒకనాడు నక్క కొంగను తనయింటికి విందుకు బిలిచి దానిని హాస్యము చేయవలెనన్న యభిలాషతో విశాలమయిన పశ్చెములో నడుగున కొంచెము పాలుపోసి ముందుపెట్టి దానితో గలిసి బువ్వముబంటికి గూరుచుండెను. నక్క నాలుకతో నాకి పాలు త్రాగి యానందించు చుండెను గాని కొంగ తనముక్కుకొన మాత్రము పొలలో మోచగలుగుటచేత పాలు పీల్చి యనుభవింపలేక మిత్రుడు పాలు మ్రింగుచున్నంత సేపును తాను గుటకలు మ్రింగుచు మూరక చూచుచుండవలసిన దయ్యెను. ఆ సత్కారమును మఱచిపోక మఱునాడు కొంగ తనమిత్రమైన నక్కను మరల తనయింటికి

ప్రతిభోజనము నకు బిలిచి యొక యిరుకుమూలి కూజాలో నడుగున  
 కొంచెము మాంసము వేసి, ముందు పెట్టి గతదినమున చేసినట్టే  
 మిత్తునితో బువ్వము బంతికి గూరుచుండెను. మెడ నన్నమయి  
 యిటుకుగా నుండుటచేత కొంగ తన మెడను కూజాలో దూర్చి  
 యడుగున నున్న మాంసపు ముక్కల నందుకొని తిని యనుభవించు  
 చుండగానక్క యాకలిచేత బాధపడుచున్నను మూలియందులో  
 పట్టనందున తినలేక పయియంచుమాత్రము నాకినోరుర చూపులతోనే  
 తృప్తి నొంది యూరకుండవలసిన దయ్యెను. ఆ యాదరణకు మనస్సు  
 మండుచున్నను నక్క పయికేమియు ననలేక చెలికానివద్ద సెలవు  
 గైకొని వెడలునప్పుడు “మిత్రుడా ! నేను నీకు మాయింబ జేసిన  
 సత్కారమునకు దగినట్టుగా నీవు నాకిప్పుడు ప్రతిసత్కారము చేయుటచే  
 నా హృదయము పరమానందభరిత మయినది. మొట్టమొదట నీకు  
 నేను జూపిన యువచారగౌరమును నీవు చక్కగా నేర్చుకొని నరిగి  
 నాయందు ప్రయోగించుటచేత నేనీ గౌరవమున కత్యంత  
 పాత్రుడనయినానని సంతోషించుచున్నాను.” అని తన కృతజ్ఞతను  
 దెలిపి కడుపు నకనక లాడుచుండగా నెండలో బడి యింటికి నడిచెను.

గీ. ఒరుల కెట్టి సత్కృతి చేయునో జనుండు  
 మరల నట్టిసత్కృతి గొంచు నొరులవలన  
 కావున జనుండు పరిపూచకమున కైన  
 నొరులమనుసును నొప్పింప కుండవలయు.

## 70. కుక్క, నీడ



కుక్క నోట నొకమాంసపు ముద్ద గలుచుకొని యొక కొండకా  
లవను బొటుచు, అద్దమువలె స్వచ్ఛముగా నున్న యా నీటిలో  
దనసీడను జూచి మఱియొక కుక్క మాంసపు ముక్కను నోట  
కలుచుకొని యున్నదని భ్రమపడి, దానిని కూడ తానపహరింపవలెనన్న  
యాశతో నోరు తెరిచి పట్టు కొనబోయెను. ఆ ప్రయత్నమువలన  
క్రొత్త మాంసఖండము నోకటి చిక్కక పోవుటయేకాక మునుపు తన  
నోటిలో నున్న మాంసఖండముకూడ నూడి నీటిలో బడి మునిగి  
ప్రవాహ వేగము చేత గొట్టుపోయి యదృశ్యమయ్యెను.

గీ.      ఎండమావులవంటి నుభేచ్ఛదగిలి  
         స్థిరసుఖము గోలుపోదురు క్షీణిని నరులు,  
         చొచ్చి నీడల బట్టుకో జూచువారు  
         ఫలు చెందంగ నేర్తురే భ్రమమె కాక.

## 71. పావురము, చీమ

దాహము తీర్చుకటకయి చలిచీమ యొకటి యేటి యెడ్డునకు బోయి నీరు త్రాగుచుండగా తరంగ మొకటి గలి దెబ్బచేత మీద బడినందున చీమ యేటిలో బడి కొట్టుకొని పోవ నారంభించెను. వృక్షశాఖమీద గూరుచుండి చూచుచున్న పావురము దాని దుస్థితిని జూచి జాలిపడి చెట్టు కొమ్మమొకటి నిలచి నీటిలో బడవైచెను. ఆ కొమ్మ పట్టుకొని బ్రతికి చీమ కొంతసేపటికి మరల దరి చేరెను. అటతరువాత గొన్నాళ్ళకు వేటగా డొక డడవికి వచ్చి కొమ్మమీద నేమలు పాటున గూరుచుండియున్న యా పావురమును గొట్టుటకయి తుపాకిని చేతబూని గుటి చూచుచుండెను. ఇంతలో వెనుకటి చలిచీమ పరుగెత్తుకొనివచ్చి వానిమడమమీద తేలుకుట్టినట్టు గట్టిగా కుట్టునప్పటికి వా డమ్మాయని యటచి క్రింథ చూడగా పావుర మాధ్యని విని యపాయమును తెలిసికొని యెగిరి పోయెను.

గీ. పరులకును మేలు చేసెడివాని కెపుడు  
దైవమును మేలు చేయును దవ్వకుండ  
పరులవలనను నుపకృతి బడయువారు  
ప్రత్యుపకృతి చూచగ బాటుపడుదు రెందు.

• • • • •

## 72. సింహము, గాడిద, నక్క

సంపాదించిన వేటను తమలో పంచుకొనుట కొడంబడిక చేసికొని బయలు దేలి సింహమును గాడిదయు నక్కయు నడవికి బోయి యొక లేడిని వేటాడి చంపెను. అప్పుడు సింహము గాడిదను జూచి చచ్చిపడియున్న యా జంతువును భాగములు చేసి యా లేడిని

మూడు సనుభాగములుగా భాగించి యెదుటబెట్టెను. అకలికొనియున్న సింహము మనస్సున కాభాగములు సరిపడనందున మృగరాజా గ్రహపడి తక్షణమే గాడిదమీద బడి తిన్నగా భాగములు చేయలేక పోయినందునకయి దానిని గోళ్ళతో జీటి చంపివేసి, నక్కనుపిలిచి యా వేటను రెండు భాగములు చేయవలసినదని నియమించెను. నక్క వివేకియైనందున తనవంతు గిట్టలను కొంచెము కొలుకుకొని మిగిలిన లేడినంతను సింహముయొక్క భాగముగా దూరముగా బెట్టెను. సింహము దానిబుద్ధికిని తన యెడల జూపిన గౌరవమునకు సంతోషించి, తన ఘనతకు దగినట్లుగా నిట్లు భాగములు జేయవలసినరీతిని నీ వెవరివలన నేర్చుకొన్నావని నక్క నడినెను. “స్వామీ ! మఱియెవరివలనను గాదు. ఏలినవారి సన్నిధానమునం దిప్పుడు చచ్చిపడి యున్న యీ గాడిదవలననే యీ నీతి నేర్చుకొన్నాను.” అని నక్క యుత్తరమిచ్చెను.

గీ. తెలివి గలవాడు పరులపాటులను జూచి  
యెంతయును దాను మహి బుద్ధిమంతు డగును  
జనులు జగమున బరులకష్టముల జూచి  
కాదె సామన్యముగ వివేకంబు గనుట ?

• • • • •

## 73. కౌజు, కోడిపుంజులు

ఒకకాపువాడు కౌజుపిట్ట నొకదానిని బట్టుకొని అక్కలలు యికలు కొన్ని తీసివేసి దానిని కొడిపుంజులున్న దొడ్డిలో బెట్టెను. అక్కడి పుంజులా కౌజుపిట్టను ముక్కులతో బొడిచి కాళ్ళతో అక్కి తిండి తిననియ్యక కొంతసేపు మిక్కిలి బాధపెట్టెను. క్రొత్తగా వచ్చిన యతిధివిషయములో జూపిన యీ యనాదరమున కాపిట్ట మొట్ట

మొదట మనస్సులో దుఃఖించెను గాని యటుతరువాత పుంజు  
 లొండొటితో కలహించి మాటిమాటికి జగడములాడుకొనుచుండుట  
 చూచితమలో తామే యింత మత్సరముతోను దేషముతోను  
 పొట్లాడుచుండు పుంజు లన్యులవిషయమున నిర్దయత చూపుట  
 యొకవింత కాదని కొంత యూటబ నొందెను.

గీ. రక్త సంబంధమున ననురాగ మూని  
 పరమమిత్రతతో మన వలయు వారె  
 యొండొరులతోడ బోరాడుచుండు రేని  
 వరుల కెటు వారు మైత్రి చూచంగ గలరు?

• • • • •

## 74. ఎలుగుబంటి, తేనెయీగలు

ఎలుగుగొడ్డాకటి యొకకంచె కెగ్రాకి యందు తేనె యీగలు  
 పెట్టుకొన్న తేనె తెరలను క్రింద పడద్రోచి తేనె త్రాగ మొదలుపెట్టెను.  
 అప్పుడు తమ సొత్తు నన్యాయముగా నవహరించి యనుభవించుచున్న  
 మృగముమీద పగ తీర్చుకోవలెనని తేనెయీగ లాగ్రహముతో గుంపులు  
 గుంపులుగా బయలు దేరి భల్లూకముమీద బడి శరీరమునిండ దట్టముగా  
 నున్న బొచ్చులోదూరి కుట్టి నొప్పింపలేక పోయినను రోమములులేని  
 ముక్కుమీదను కన్నులలోను దిట్టముగా గుట్టి తేలుకుట్టినట్ల పరిమిత  
 బాధను గలుగజేసెను. ఎలుగుగొడ్డు దుస్సహాయుని యా బాధకును  
 దురదకును తాళజాలక నేల మీద బడి పొరలుచు స్వయం  
 కృతాపరాధమునకు పరితపించుచు దురద పోవుటకై వాడిగోళ్లతో  
 గీలుకొని మొగమును మఱింత గాయపఱుచుకొని తా నన్యులసొత్తును  
 దురాశ చేత నక్రమముగా తస్కరించిన దోషమునకు తగిన శిక్ష  
 ననుభవించెను.

గీ. అల్ప జనుల చేత దన కేమి హావి వచ్చు  
నంచు నన్యుల కపకార మాచరింప  
ఘనున కల్పులవలననే కట్టకడకు  
సంగసక్తిచే వేదన సంఘటెల్లు

• • • • •

## 75. దుప్పి, గుట్టము

ఒక పచ్చికబయలియందు మేయును దుప్పియు గుట్టమును  
గడ్డికయి తగవులాడగా దుప్పి తనవిడుదలయిన వాడి కొమ్ములతో  
బొడిచి గుట్టము నచ్చటినుండి తఱిమివేసెను. గుట్టమా



యవమానమును సహింపలేక పగ సాధింపవలెనన్న బుద్ధితో  
మనుష్యునియెద్దకు బరుగెత్తుకొనిపోయి దుప్పిని చంపుమని వేడుకొని  
యొప్పించి, తన కార్యమునిమిత్తమయి యతనిని తననోట కళ్యాము



పెట్టనిచ్చి వీపుమీద నెక్కించుకొని వాయువేగమున నరణ్యమునకు దోడుకొనివచ్చెను. అతడు గుట్ట మెక్కి వచ్చి దాని యష్టప్రకారముగా దుప్పిని వేలాడి చంపెను. అంతట గుట్ట మాతనిని మరల నింటికి దీసి కొనిపోయి విడిచి తన కతడు చేసిన యువకారమున కయి కృతజ్ఞతను దెలిపి నమస్కరించి సెలవు గైకొనబోగా నతడు దానిని విడువక “ ఓ మిత్రమా ! నీ వింత యువయువమునిన జంతువవని నే నీవఱకెన్నడు నెఱుగను. నీ యువయోగము నాకిప్పుడు పూర్ణముగా బోధపడినది. గాబట్టి యిక విన్నెప్పుడును విడిచిపెట్టక నా సేవయందే యుంచుకొనెదను.” అని చెప్పి నాటినుండియు గుట్టమును దనకు వాహనముగా జేసికొనెను.

గీ.      ఎదకు బగదీర్చుకొనుబుద్ధి యింపె కాని  
           తత్రయోగంబుచే ననర్థములు వచ్చు ;  
           ఆ పనికి దోడు తెచ్చుకొన్నట్టివారె  
           యెదురు తిరిగి బాధింతురు తుదను మనల.

• • • • •

## కాకి, నక్క

గీ. కాక మెలనుండియో మాంసఖండ మొకటి  
కలుచుకొని వచ్చి యొక్క వృక్షమున వ్రాలి  
విందు కుడువంగ వలెనున్న వేడ్కతోడఁ  
గొమ్మమీదను జక్కఁగాఁ గూరుచుండె.

గీ. కాకినోటను గలమాంసఖండ మరసి  
దాని నెట్టెన హరియింప దలచి నక్క  
చెట్టు మొదటికి మెల్లఁగా జేర వచ్చి  
యింపు గులకంగఁ గాకికి నిట్టు లనియె.

గీ. “అన్న ! యెన్నాళ్ళకును గల్గె నిన్ను జూడ !  
నేడుగా పండువు మదీయ నేత్రములకు !  
నీదుసౌందర్యమహిమంబు నిపుణముగను  
బ్రహ్మదేవుని కైనను వశమె పొగడ ?”

గీ. “అహహ ! నీల మేఘచ్ఛాయ నడచు మేను !  
చక్రముల మించు నీదులోచనయుగంబు;  
నిక్కి వింజామరల మిటు టెక్కలౌర !  
నవ్వెడు హంసముల నీదునడక తీరు”.

గీ. “ఏమి నాభాగ్యమియ్యెడ నింతతడవు !  
కనులు తనియంగ నీరూపు కాంచ గలిగె !

చూచుకొలదిని నొక క్రొత్తసోయగంబుఁ  
గూర్చుచును నెంతకును దృష్టికొలువ దహహ!”

గీ. “పుడమ్మినై నొక్క సౌందర్యముననె కాదు  
కాక రాజమ ! నీవు ప్రఖ్యాతి గనుట  
నీదుకంఠస్వరము గూడ నిరుపమాన  
మఖిలజంతువులందు నీయవనిమీద”.

గీ. “సఖుడ ! భువిలోన నీతోడ సమము గాఁగ  
నింపుగా గాన మొనరింప నెవరు గలరు ?  
పెదవి కదలించి యొక్కింత వీను లలరఁ  
బలికి తేనియుఁ దేనియ లొలుకుఁ జమ్ము.

గీ. “సఖుడ ! నీ గానరస మింత చవి గొనంగ  
వేచి యున్న యీ చెవులకు విందుగాఁగ  
గానసుధ యింత వర్షించితేని, నన్నుఁ  
బోలుధన్యుఁ డింకొకఁ డుండఁ బోవ డెందు”

గీ. అని ముఖస్తుతు లొనరింప నాత్మ నలరి  
కాయ ముప్పొంగ నా వెట్టికాకి యపుడు  
తనదుసంగీతమును గూడ ఘనత మీఱుఁ  
బాడి శాశ్వతకీర్తిని బడయఁ దలఁచి.

గీ. నక్క జిత్తులు కనక గానంబు చేయఁ  
గోరి యుత్సాహ మడరంగ నోరు తెఱచి

కావు కా వనికూసె; నాక్షణమునందె  
యూడి పడె నీటిమాంసంబు నుర్విమీఁద.

గీ. పుడమి మాంసంబు పడుటయే తడవు గాఁగ  
నక్కపోతును మాంసపుముక్క గొనుచుఁ  
జూడ్కి నిగిడించి వెఱఁ గంది చూచుచున్న  
కాకిమిత్రుని చెట్టుపై గాంచి పలికె.

గీ. “వెడఁగుకాకమ ! నేనింతతడవు నిన్నుఁ  
నూరక స్తుతింతునే లాభ మొదవ కుండ ?  
నాదువని తీఱఁ బోయెద; నీదుపాట  
యుంచుకొమ్ము నీయొద్దనే” యందుఁ జనియె.

గీ. వసుధలోపల నరులను బాడు చేయ  
స్తోత్రపాఠుల మించుశత్రువులు లేరు  
లాభ మొంద ముఖిస్తుతు ల్పులునువారి  
వలలఁదగులక కనుగల్గి మెలగ వలయు.

\* \* \*